

# आडकात्रिंतुलें फोप्पळ



होसाड बाबुटी नायक





*Biohmdas*

## आडकात्रिंतुलें फोप्पळ

– होसाड बाबुटि नायक

कुळागर प्रकाशन

आडकात्रितुलें फोप्पळ  
(Adkatrintule Phoppal)

□

साहित्य विविधा... (पुस्तक १५वें)

□

पयली आवृत्ती : २००८

□

छापपी आनी उजवाडावपी  
सत्यवान कुंदे  
कुळागर प्रकाशन, पो.बॉ. नं. ७८,  
मडगांव, गोंय - ४०३ ६०१

□

मुद्रक :  
कस्तुरी प्रिंटर्स  
ढवळी, फोंडा - गोंय.

□

मोल : २५ रुपया

## नाटककार – होसाड बाबुटी नायक

कर्नाटकांत कोंकणी रंगमाचयेचो वावर कमी म्हळ्यार जाता. कांय सारस्वत युवक मंडळी आपल्या देवळांचो वनभोजन, वार्षिकोत्सव, रथोत्सवानिमित्त नाटकां सादर करतात. तशेंच मंगळूरचे कॅथॉलिक भाव तांच्या फेस्तांनी, क्रिसमसा वेळार नाटकां सादर करतात. पुण मंगळूरची नाटक सभा हे संस्थेन फाटल्या साठ-सत्तर वर्सांत हजारानी कोंकणी नाटकांचो प्रयोग करून दाखलो केला. हे संस्थेक लागून शंबरानी लेखक निर्माण जालें. तशेंच हजारांनी नाटकां रंगमाचयेर आयलीं. मंगळूर आनी भोंवतणी खेड्यांनी कोंकणी नाटकाचो प्रयोग करपी तरूण मंडळी आसात. नाटकाचें विविध प्रयोग थंय जाल्यात. पौराणिक, ऐतिहासिक, सामाजिक नाटकां रंगभूमिक मेळ्ळ्यांत. स्वतंत्र कोंकणी नाटकां वांगडा इंग्रजी, कन्नड नाटकांचो कोंकणी अणकारित नाटकांय रंगमाचयेर आयल्यांत. मंगळूरकाराल्या नाटकांत प्रयोगाचे खाशेलेपण दिसून येता. कांयवेळा परंपरेचे बळगें सांबाळून, कांयवेळा नवे नवे प्रयोग करपी तरनाट्यांनी प्रायोगिक नाटकां सादर केल्यांत. पुण नाटक चळवळ म्हण कार्य केले ते मंगळूरच्या नाटक सभेनच म्हळ्यार चूक जावची ना. कोंकणी रंगमाची जीवंत दवरपाचो वावर मंगळूरकारांनी नेटान चलयलो.

पुण उत्तर कन्नड (कारवार) जिल्ह्यात मात कोंकणी नाटकांचो दुष्काळ आयिल्लो. ह्या जिल्ह्यांत नाटकां खेळपी आशिल्ले पुण बरोवपी नाशिल्ले. होसाड बाबुटी नायक हांणी नाटकक्षेत्रांत प्रवेश करून त्या दिसांनी क्रांतिच घडयली म्हळ्यार अतिताय न्हय. पांचव्या दसकांत तांणी बरोवंक सुरुवात केली आनी कोंकणी रंगमाचयेक जीवदान दिले.

खरोखर तांच्या व्यवसायाक आनी रंगमाचयेक कसलोच संबंद नासलो. तांचो घरगुती व्यवसाय हातमाग चलोवप. तांचे म्हालगडेय होच व्यवसाय करतालें. एक दीस हातमागार बसना जाल्यार तांचें पोट भरनासलें, तितली गरीबी आसली. पुण बाबुटी नायकांक नाटकांचे पिशें धरले आनी ते नाटककार

जाले.

ते हायस्कुलांत शिकतनाच तांका नाटकांचे पिशें लागलें. ते गिड्डे (मोटवे) आशिल्ले खरे पुण दिसूंक सुंदर-सोबीत आशिल्ले. उलयताले बरें. भुरगेपणांत ते क्रियाशील आनी सुटसुटीत आशिल्लें देखून कुमेटच्या मित्रसमाज नाटक मंडळीन बसयिल्ल्या 'कुरुक्षेत्र' कन्नड नाटकांत हांका दुश्शासनाली बायल बुध्दमतीचो पार्ट मेळ्ळो. तांणी तो भेसबरो सोबयलो, टाळयो पडल्यो. लोंकांनी तोखणाय केली.

भुरगेपणांत तितलेच खूब जालें. बाबुटी नायकाक नाटकांचें पिशें लागलें. (१९४४) उपरांत माविनकुर्वे नवदुर्गा देवळांत 'द्रौपदी वस्त्रापहरण' कन्नड नाटक प्रदर्शन जाले. (१९४८) तातूंत तांणी दुश्शासनाली भूमिका केली. ताकाय बरो प्रतसाद मेळ्ळो. उपरांत तांका वेगवेगळ्या नाटकांत भूमिका करची पडली. तांणी 'कुंकूम', 'रूपवती', 'शीलवती', मातंगकन्या, बेळ्ळीचुक्क अशा बऱ्याच नाटकांनी भूमिका करून नाटकां गाजयलीं. ते कन्नड रंगमाचयेर 'खलनायक' म्हण प्रसिध्द जाले. तांका मान बहुमान मेळ्ळो. तांचें नाटकाचे पिशें दिसानदीस वाडत गेलें. कांयवेळा पोटाचो व्यवसाय सोडून रंगमाचयेर रमूक लागले. तांकां लोकाळ्यो टाळयो मेळटाल्यो, पुण ताजें पोट भरनाशिल्लें. आपलो भुरगो वाट सोडून वचत आसा म्हण बाबुटी नायकालो बापुय खंत भोगतालो.

एक दीस 'चित्रांगदा' नाटक चलताले. अमात्याच्या भूमिकेंत बाबुटी नायक काम करतालो. कितेंय सांगल्यार आयकना, नाटकाचें पिशें सोडना म्हण नाटक चलतनाच रंगमाचयेर येवन वामन नायकान पोटतिडकेन बाबुटीच्या कानसुलार थापट माल्ले आनी म्हळें, 'चल घराक तुका सांगता.' बाबुटीक लोकाहुजीर अपमान जाल्लो, तो रडत घराक गेलो. वामन नायकान तिडकीन सांगले, 'नाटकां सोड ताजेन पोट भरना, पोट भरपाचो धंदो कर.'

कितेंय सांगल्यार बाबुटीच्या माथ्याक चडिल्ले नाटकाचे पिशें देंवले ना. ते दिसान दीस वाडत गेले. हो भुरगो सुधारचो ना म्हण वामन नायकान आशा सोडली. पुण बाबुटीचेर तागेलो मोग कमी जालो ना. कारण बाबुटी नायकाली भूमिका पळयिल्ले मनीस येवन वामन नायकामुखार तागेल्या भुरग्याची तोखणाय करताले. तें आयकून वामन मनांतच खोस भोगतालो.

कर्नाटकात कन्नड नाटकाचें शेक्सपियर म्हण कंदगल्ल हनुमंतराय प्रसिध्द जाल्ले. तांची नाटकांचे व्हड व्हड नाटक कंपन्यो प्रयोग करताल्यो. तांणी तीसेक नाटकां बरयल्यांत. तांची नाटकां सशक्त संवादाकलागून कन्नड रंगमाचयेर



गाजल्यात. तांच्या कांय गाजिल्ल्या नाटकांनी बाबुटी नायक हांणी भूमिका केल्ल्यो. कंदगल्ल हनुमंतरायाली नाटकाचे वैशिष्ट्य म्हळ्यार ते प्रासबध्द संभाषण बरयताले. शब्दाक प्रासबध्द शब्द जोडटाले. त्या काळांत तो एक नवीन प्रयोग म्हण लोक मानताले. तांगेले संवाद त्या काळांत बरेच लोकप्रिय जालें. ते काळार हेर नाटककारय, तांचे अनुकरण करताले. असल्या वेळार बाबुटी नायक कन्नड रंगमाचयेर कंदगल्ल हनुमंतरायाचीच नाटकांनी काम करताले. देखून साहजिकच तांचेर कंदगल्ल हनुमंतरायाच्या भाशेचो प्रभाव जालो. तांका ती भाशा आवडली. तेन्नाच तांणी कोंकणी नाटकां बरोवपाचे, कंदगल्ल हनुमंतरायावरी भाशेचो प्रयोग करपाचे थारायले. आनी तांचे पयले कोंकणी नाटक 'वरदक्षिणा' आयलें (१९५०).

तांचे पयलें नाटक बरेच गाजले, गांवगांवानी ताचे प्रयोग जाले. तांणी नाटकांत वापरिल्ली प्रासबध्द भाशा प्रेक्षकांक मानवली. त्या पयल्याच नाटकान होसाड बाबुटी नायक प्रसिध्द जालें. कारण होन्नावर तालुक्याच्या होसाड तांचो खेडेगांव. थंयच ते जल्मले, वाडलें, अंतरले.

पयले नाटकाच्या यशानंतर तांणी 'कंजूस पुतुमाम' नाटक बरयलें. हें एक विनोदी नाटक. हे नाटक लोकांक आवडले. उत्तर कन्नड जिल्ह्यांत वेगवेगळ्या गांवानी प्रयोग जाले. मुंबई, हुबळी शारांत प्रयोग जावन कोंकणी मनशाल्या जिबेर 'होसाड बाबुटी नायक' नांव घोळूंक लागले.

ह्या नाटकांत आपले पुताक लग्न करूंक पुतुमाम येवजिता, वरदक्षिणा भरपूर मेळोवचे आशेन खटपट चलयता. तागेली बायल वरदक्षिणेक विरोध करता. अशें आसतना एक दीस कंजूस पुतुमाम भायर पडता. स्वर्गाचे दार बडयता. थंयचे मिसू-मेनेजमेंट ताज्यान पळोव नज जाता, तो धांवन परतो येता, तागेले मडे जिते जाता. तेन्नाच्यान तो कंजूसपण सोडून दिता.

ह्या नाटकाचे प्रयोग मुंबईत चलतना ह्या नाटकान प्रभावित जाल्लो एक मनीस बाबुटी नायक हांका मेळूंक आयलो आनी म्हण्टालो, 'हांवय पयलीं अशींच आशिल्लो कंजूसपणांत, हांवय एकदा मरून पुनर्जीव जाला. ही म्हजीच कथा तुमकां कोणे सांगले?' बाबुटी नायकाक आपले नाटक जीवंत जाले अशें दिसले. हे घटनेन तांचो बरोवपाचो हुरूप वाडलो.

उपरांत तांणी 'लांब बायल घोव गिड्डो' नाटक बरयले. बायल लांब जाल्यार कितें जाता. घोव मोटवो जाल्यार घडचे हास्य प्रसंग तांणी जुळोवन नाटक बरयलें. हें नाटक गोकर्ण पर्तगाळी मठाधीश श्रीमद् द्वारकानाथतीर्थ हांणी

पळोवन शाबासकी दिली. प्रेक्षकांचो बरो प्रतिसाद मेळिल्ल्यान बाबुटी नायकाली नाटक बरोवपाची उमेद वाडली.

सुरूवातेक ते आपल्या मित्रांक एकठांय करून तांका नाटक शिकोवन गांवागावांक मित्रमंडळी घेवन वचून प्रयोग करीत भोंवताले. प्रयोग थारिल्ल्यावेळार मित्र वेळार पावनाशिल्ल्यान, तांका आपोवन व्हरप आनी हाडप कठीण जाल्ल्यान, खर्च वाडिल्ल्यान मित्रमंडळी सोडून दिवन आपयता थंय वचून नाटकां शिकोवपाचे वावर हातात घेतलो. नाटकां शिकोवपाक ते गांवागांवान वचूंक लागले. त्याच वेळार नवी नवी नाटकां बरोवंक लागले. ताणीं १३० वयर नाटकां बरयल्यांत म्हण तेच सांगतलें. तातूंत कांय नाटकांची नावां अशी आसात.

ऋणानुबंध, तापत्रय, हून उदका घोट, रामप्रभूली एजन्सी, सीतेलो पूत, बोधरवळू, जै अलक् निरंजन, लग्ना पतल, बेलबाटम बायल, गांधर्व विवाह, अशी कशी जालें, कंजूस पुतुमा, फाल्साक सूख ना, जालिल्ले पुरा बऱ्याक, पदरा पडिल्ले पवित्र, बेबकी तुलाभार, वासुदेव भटाले ज्योतिष, भानगडी लग्न, खेळ खलास, भरिल्लो कळसो, भिक्कुमामाले वैराग्य, हांव ताका चली दिना, गोप्रसव शांति, भाड्या खोली, काणसो म्हण हिणसू नाका, - हीं तांची रंगभूमिचेर गाजिल्ली जनप्रिय नाटकां. शाळा, कॉलेजीच्या भुरग्यांखातीर तांणी एकांकिका बरोवन दिल्यो, सारस्वत युवक मंडळीनी तांची नाटकां रंगमाचयेर हाडून प्रयोग केल्ल्यान ते महाराष्ट्र, आंध्रप्रदेश, कर्नाटक, केरळांत कोंकणी नाटककार म्हण प्रसिध्द जाले. कोंकणी नाटक म्हळ्यार होसाड बाबुटी नायक - होसाड बाबुटी नायक म्हळ्यार कोंकणी नाटक म्हळे, समीकरण तयार जाले. गांवागांवानी तांचो सत्कार जालो. तांची लोकांनी तोखणाय केली. तांचो कोंकणी रंगमाचयेचो वावर पळोवन डॉ. टी.एम.ए. प्रतिष्ठान - मणिपाल आनी शिरसीत घडिल्ल्या कोंकणी अधिवेशनांत तांचो सत्कार जालो. पुण तांची आर्थिक परिस्थिती सुधारलीना, ते जिणेच्या शेवटमेरेन हातमागार काम करीत रावले.

तांणी बरयिल्ली नाटकां आयज पळोवंक मेळनात. कारण अशें कि ते नाटकां चोपडेर बरयताले. त्या काळार झेरोक्स करपाची सोय नाशिल्ली. नाटक प्रयोगाक दिल्ले हातबरप परतून हाडून दिना आशिल्ले. तीच चोपडी गांवागांवानी भोंवताली. नाटक सोपतकच ताजी गरज कोणाक आसा? हाका लागून तांची नाटकां तांचेचकडेन उल्ली नात.

बरयिल्ली नाटकां प्रसिध्द करूंक तांचे कडेन आर्थिक बळ नाशिल्ले. कोंकणी नाटकांक प्रकाशक मेळनाशिल्ले. म्हणून तांची नाटकां हस्तलिखितांतच उल्ली.



शेवट ती हातबरपाय उल्ली नात. तांचे जीवितभर एकच नाटक प्रसिध्द जाले ते म्हळ्यार “ऋणानुबंध”. ते १९९८ वर्सा कन्नड लिपियेंत प्रसिध्द जालां.

ताचो नाटकांचो विशय – ते व्हडव्हड शारानी भोवले नात. व्हड व्हड पुस्तकांय ताणी वाचली नात. दिसपट्टी जीणेंतल्यानच ते विशय सोदून काडटाले. आजूबाजूचे मनीसच तांच्या नाटकांचे विशय-पात्र जाताले. स्थानिक समाजांत रुजिल्लीं, घोळिल्ली भाशाच नाटकाच्या संवादांत उबी जाताली, दीसपट्टी जीणेच्या उतरांनी मेळचे हास्य, ललित्य ते आपल्या संवादांनी भरताले. देखून तांची नाटकां प्रेक्षकांक आपलीच काणी, संवाद अशें दिसताले. होसाड बाबुटी नायक हांच्या नाटकांत उतर कन्नड जिल्ल्याची जीण आसा, भाशा आसा, जीणेचे विडंबन आसा, विनोदान जीणेक देख दिवपाची तांक आसा, हासोवन जीणेचे दुःख, सुख, बरे – वायट सांगपाची चुतराय आसा. तांची नाटकां विनोदप्रधान खरी पुण समाजाची लोप-दोश, अधर्म, अन्याय, फटिंगपण सोदून ते ताजेर चाबूक मारतात. कांयवेळा तांच्या नाटकांत उंचेलो पांवडो दिसना, नाटक सादे-सोपे अशें दिसता; पुण तातूंत एक देख आसता एक मोख आसता. तांच्या बरोवपांत एक उद्दिष्ट आसता. ते प्रेक्षकांक भुलयनात पुण तांका तांच्या भलायकेचे वखद दितात. देखिक तांची कांय नाटकां पळोवं येता.

**अशशी कशें जाले :** वेंकटेश नायकाक दोन भुरगीं, बायल वेंकटेश नायकाचेर अधिकार चलयता. भुरगीं आनी बायल मेळून वेंकटेशाक सतायतात. वेंकटेशाक जीण कठीण जाता. ह्या संकटातल्यान सुटूंक तागेलो मित्र ताका एक उपाय सांगता. वेंकटेश पिशांवरी ॲक्टिंग करूंक लागता. घरची मंडळी घाबरता. तोच मित्र डॉक्टर जावन सांगता, “ताका तुमी त्रास दिवनाकात. तो सांगता तशें करा, तागेले आयकल्यार तुमचें बरें जाता.” उपरांत वेंकटेशाचे पिशेंपण कमी जाता, संसार सुखी जाता.

**हून उदका घोट :** पांडुरंग शणै आपल्या पुताक एक गरीब घराण्याची चली हातून सोदता, पुण तागेली बायल वरदक्षिणा मागता. कितेंय सांगल्यार आयकना, वरदक्षिणा जायच म्हण हट्ट धरता. तेन्ना पांडुरंग शणै त्या गरीब घराण्याक लिपोवन दुडू दिता आनी तेच दुडू बायलेक वरदक्षिणेच्या रूपान दिवयता. तेन्ना पांडुरंग शणैलो भुरगो एम्.बी.बी.एस्. शिकतालो. तो नापास जाता. बायलेच्या पायगुणानच नापास जालो म्हण पांडुरंग शणैली बायल बोवाळ करता. नापास जाल्लो एक वर्साचो एम्.बी.बी.एस्. शिक्षणाचो खर्च हाडूंक सुनेक कुळारा माय धाडून दिता. मायन वरदक्षिणा मागिल्ली उतराचो टेप पोलिसीक दिवन केस

घालता म्हण सुनेच्या कुळारच्यान सांगतकच भिवन माय सुनेक परत आपोवन घेता.

अशें होसाड बाबुटी नायक हांची नाटकां समस्याप्रधान जातात. पुण विनोद शैलींत तीं विरगळून वतात. फक्त विनोद म्हणून कुशीन दवरल्यार लेखकाचो हेतू समजूचो ना.

“तापत्रय” नावाचीं दोन नाटकां आसात. एक नाटक कौटुंबिक विशयप्रधान तर दुसरे राजकीय विडंबनाचेर बरयलां.

तांचो संवादाचे एक नमुनो पळेयात – “हून उदका घोट” नाटकांत – भुरगो नापास जाला म्हण बापूय ताका तापयता. “हयरे पूर्णचंद्रा. तु आतावरकी फेल मरे. तू. अशशी फेल जायत गेल्यार माक्का सेल करतलो. तुगेले बरोबर सिविकले खंय गेले रे.”

तेन्ना पूर्णचंद्र सांगता – “हें पळे बाप्पा, लोकाल्यावारी हांवु बरबर वाचलो. परीक्षेपूर्ति शिकला न्हयी, विशय कसलो म्हणु हांव मनन करता.”

बापय सांगता – “तुगेले मनन म्हळ्यारी मेगेले मरण मरे. तुवें बरयिल्लो खर्चु खंचो नमुनो रे? चार चपाती हजामती, पुण्यात्मान स्कूलाक गेल्लिलो आनी आयिल्लो. राजकरण्यावारी खर्चु एक घालिलना. तुंवें अशशी अंदादुंदीर खर्च केल्यार हांवें सुंबाबोंदि विणच्याक वचका जायत मरे.”

पूर्णचंद्र सांगता, “बाप्पा तू कित्याक भिता. म्हालगड्यान केल्ले पोटभरन घेवच्याक तोट (कुळागर) आसा.”

बापुय सांगता – “हें पळें पुता. मेगेलो आज्जो याने तुगेलो पणजो तोटा पडिल्ले सोगे विकून जवन कर्ताशिल्लो खंय. मेगलो बाप्पा याने तुगेलो आज्जो पूर्ण सोगे अर्द फोप्पळ विकून जीवन कर्ताशिल्लो खंय. हांव आता पूर्ण फोप्पळ, पूर्ण सोगे विकता. माक्का थंयथंय जीवन करच्याक जायना. तुगेल्या कालात तू फोप्पळा माड्ड्योच काण्णु विकता. कोणेन. पळे पुता मेगला आज्जो भांगरा नाम घालूनु घेताशिल्लो खंय. मेगेलो बाप्पा रुप्यानाना घाल्लु घेवचें हांवें पळेल्या. हांव आता गोपिचंदा नाम घाल्लु घेता ते तुवें पळेला मरे. मुकार तू खंचे नाम घाल्लु घेता पुता?”

पूर्णचंद्र सांगता – “माक्का खंचेय नाम नाक्का.”

बापूय म्हण्टा – “म्हळ्यार तुका नाम ना. तु दुसऱ्याक नाम घालता. नवें फॅशन!”

होसाड बाबुटी नायक आपल्या सोळाव्या वर्सांत मॅट्रिक पास जाले. उपरांत

कांयकाळ ताणी होन्नावर को-ऑपटिव्ह बँकेत सविर्स केली. पूण तांका थंय जमले ना, त्याच वेळार सिंडिकेट बँकेन तांका आपयले. ते गेले नात. तांका बापायले आपोवणे आयले. ते परतून होसाडाक गेले. थंयच स्थायिक जाले. घराण्याचो हातमागाचो व्यवसाय ताणी सांबाळलो.

तांचे लग्न १९५० वर्सा जालें. तांका सात चलयो आनी दोन चले. अकरा जणांचो संसार ताणी हातमागार चलयलो. आयुष्यभर ते गरीबतच वावुरले. गरीब म्हण रडले नात. दुडुवाखातीर ताणी नाटकां बरयलीनात. तांका नाटकांचे मानधनय मेळूंक ना. ताणी तो हावेस म्हुण बाळगिलो. तातूंतच तांका समाधान मेळटाले.

आयज तांचे शिष्य शिरसी शारांत आनंदू शानभाग आसात. ताणी कोंकणीत रेडियो नाटकां बरयल्यात. नाटकुली बरयल्यात, ते एक कोंकणी मोगी, कोंकणी कार्यकर्त म्हण वावुरतात. तशेंच होसाड बाबुटी नायक हांची कांय नाटकां प्रयोग करीत आसात.

होसाडी बाबुटी नायकाचे दुसरे शिष्य चंद्रकांत पांडुरंग प्रभू शिकार. ह्या दोगां शिष्यांनी बाबुटी नायक हांची कोंकणी नाटक परंपरा जीवंत दवल्ल्या.

उत्तर कन्नड जिल्ह्यांत होसाड बाबुटी नायक हाणी आपल्या नाटकांनी कोंकणी भाशेचो मोग वाडयलो. त्या जमान्यात ताणी तर्नाट्यांक कोंकणी दिक्षा दिवन रंगमाचयेर हाडले. ल्हान ल्हान भुरग्यांकय ताणी कोंकणी नाटकां शिकयलीं. शाळा कॉलेजीच्या वार्षिकोत्सवानी तांची नाटकां सादर करूंक लागले. कोंकणी नाटकांचो परमळ ताणी मुंबय, हैदराबाद, बंगळूर, पुणे, मंगळूर, हुबळी शारानी पावयलो. ताणी कोंकणी भाशेची उदरगतीची भाशणां केली नात. उदरगतीच्या वाटेर आपलो एक लामण दिवो लायलो.

आयज ते आमच्यात नात. २७ जुलै २००७ दिसा ते आमका सोडून गेले. होसाड श्रीनिवास नायक हें नांव तुमी आयकलां? नासुये. होसाड बाबुटी नायक नांव तुमी जाणात. तांचे ते नांव. तांच्या भुरगेपणात आवय ताका 'बाबुटी' म्हण उलो मारताली खंय. तेच नांव कोंकणी साहित्यमळार खायां जाले. नाटक परंपरेविशीं उलयतना - बरयतना हें नांव विसरूंक जावचें ना.

- एस्. एम्. कृष्णराव



## साहित्य विविधा

कोंकणी साहित्य आनी साहित्यिकांची वाचप्यांक तोंडवळख करून दिवची हो हेतू नदरेमुखार दवरून कुळागर प्रकाशनान 'साहित्य विविधा' हो उपक्रम सुरू केला. सादारणपणान वर्साक बारा पुस्तकां उजवाडावपाचें आमी थारायलां. जण एका साहित्यिकाच्या साहित्य कृतीचो अदमास वाचप्यांक मेळचो आनी ताजे साहित्यिक प्रवृत्तीची आनी प्रतिभेची तांकां कल्पना येवची हे खातीर हो उपक्रम आसतलो.

बत्तीस ते ऐंशी पानांचे मर्यादेत एक पुस्तक उजवाडायतले आनी पुस्तकाचे मोल २० ते ३० रुपया मेरेन आसतलें. व्यापारी तत्वाचेर ही येवजण आमी चलोवचे नात. पोरन्या- नव्या लेखकांमदीं भेदूय करचे नात. ज्यांची पुस्तकां अजून उजवाडाक येवंक ना अशा गुणी लेखकाचें साहित्यय आमी उजवाडायतले.

दर वर्सा प्रसिध्द जातल्या १२ पुस्तकांचो एक सेट वाचकाक २०० रुपयाक मेळटलो. लेखक, वाचक, समीक्षक हांणी हे येवजणेचो लाव घेवचो. २००७ वर्साची धाय पुस्तका तयार जाल्यांत. २००८ वर्साच्या पुस्तकांचे छापपय सुरू जालां.

### कुळागर प्रकाशन

पो. बॉ. नं. ७८

मडगांव, गोंय ४०३ ६०१

(फोन - २७५३८५७)

# आडकात्रिंतुलें फोप्पळ

बाबुटि नायक

नागप्प शेणै.....	६० वर्सा
नागप्प शेणैलि बायल.....	५० वर्सा
मालति - नागप्प शेणैलि धूव.....	२४ वर्सा
मदु - नागप्प शेणैलो पूतु.....	२८ वर्सा
सुजाता - नागप्प शेणैलि सून.....	२४ वर्सा
मारुति - नागप्प शेणैलो जांवयी.....	२८ वर्सा
राय भट्टु - नागप्प शेणैलो पुरयतु.....	६० वर्सा

## प्रवेश १

### रस्तो

मुक्कारि मालति, माक्षि मारुति मालतिक आप्पयत येता, मालति निर्लक्ष कोर्नु  
मुक्कारि वता.

मारुति - मालति ये मालति हावें सांगिलें आयकव.

मालति - (वोच पोळोनु) माक्कातं टैम ना कटकट कोर्नाक्काची.

मारुति - आशिशल्यांतुं फुर्सति कोर्नु दोनि उत्रं उल्लयि.

मालति - दोनि मिनिटां वैरि हावुं राब्ना हं!

मारुति -- ताज्या वैरि राब म्होणु हावुं तुक्क सांगना. हें पळे आत्तं जाले णव्व  
घंटे तुवें इंग्लीश पिक्चरा वोच्चूनु बस्त्यारि. हावें जेव्हण कोर्नु आफिसा  
वोच्चें केन्ना सांग.

मालति -- केन्ना म्होणु हावें सांका? तुम्मि रान्नुनु जेव्जवें मोणुकाय्ना.

मारुति -- हावुं दार्लमनुषु झान्नु माक्क रांदि म्हण्टा?

मालति -- ओहो हो \$\$\$ दार्ल म्हण बित्तारि रांचाना म्होणु कायना. कुक्करांतु  
तांदुलु आनि दाळि घाल्यारि शीत जानु पडता. दाळि शिज्जुनु पडता.  
फण्णेक घाल्यारि सै. खुषि आस्त्यारि कोर्नु जेवा ना तरि रात्रि जेवल्यारि  
सै.

मारुति -- अंतू तुवें सिनिमा वोचूका नवे?

मालति -- वोचूका, मेगेलो निर्धारू बदलनां (वोच पोळोनु) माक्का वेळु जाल्लो.  
हावुं वत्तां (फिर्ता)

मारुति -- आत्तूं कायिं येना नवे?

मालति -- हावुं येक भाषि.

मारुति -- तुगेलि खुषि लायतां मेग्गे नावांक म्हशि. कोळचास्स तुक्क मुक्कारशि  
खयिं पोळोनु वच हावुं रांचा बस्ना कडेरि येव्नु जेव्तां.

मालति -- येवनु जेव्ज म्होण्चाक हावुं आजि जेवणा कर्ना. सिनिम सोड भित्तिरि  
होटलां जेव्नु येत्तां. तुम्मि रात्रि जेव्का पडतलें.

मारुति -- रात्रि जाल्यारि रात्रि तें पुणि आसनवे खात्रि.

मालति -- तुम्मि सांगिलें हावें आयकुका. तुम्क जायशिले कोर्का, माक्क  
जायशिलें मात्र तुम्गेल्यागि हांडिव्या जायना.

मारुति -- तुक्क, जायशिले हांडिव्याक कोणाल्यागीं साध्यना. तुक्क हेंडल कोर्चें  
सम होन्नावर कुमटा टेंपो हेंडल कोर्चें सम बाकीचांवारि माक्क सैड  
इनकम ना पळे.

मालति -- सैड इनकमू ना म्होण्चाक मर्यादिस्ना? बाकिचे सर्व पगारा डब्ल  
गिगारू घेत्तायि.

मारुति -- घेत्तले घेवोचि. माक्क ती आशि ना.

मालति -- तुम्क आशिना जाल्यारि माक्कास्सा. तुम्गेलो पगारू आमोले अवश्यकते



खर्चा पाव्ना.

मारुति - हें पळे आमि वाडडोनु घेतिल्लिशिं खर्चु वाडता. अनावश्यक खर्चनाशि उर्ल्यारि माक्क मेळचे पगारांतुं सेविंग कोर्चा जात्ता. तें सोण्णु मेळ्ळि तशी खर्चिल्ल्यारि शेविंग जात्ता. ( हात्तान दाकैता )

मालति - लग्ना पयलें हावें घाल्लें लेक पुरा चोक जाल्लें.

मारुति - इतर लोकां पोळोनु लेक घाल्ले तुग्गेलि चुकि ब्लेक संपादन कोर्चिच्छा माक्कना सत्यान संपादन कोर्नु मेळिल्ल्यांतुं तृप्ति पाव्का म्होणु मोगेलि इच्छा.

मालति - तुमि हे नमुन्या सत्य हरिश्चंद्र म्होणु कळ्यारि हावुं तारामति जायनाशिशिलिं.

मारुति - तूं अस्सलें दिवाळ खोर म्होणु कळ्यारि हावुं तुग्गेले साळे येनाशिशिलें जाल्यारि आत्तं जावु गेल्याक पश्चात्ताप कोर्चातुं अर्थुना. सुधानु घेव्का. हावुं तुग्गेलो घोवु म्होणु जाल्लां. तूं मेग्गेलि बायल म्होणु जाल्यां. जाल्यारि तुक्क ना मुगो मेज्जेरि प्रीति.

मालति - तुम्गेलागिं रीति आस्ल्यारि मात्र प्रीति.

मारुति - तुग्गेलि रीति आनि नीति घेवु गेल्यारि हावें सोडका मुगो नीति.

मालति - आजि दुडवा खात्तिरि सोडता जाति तांतुं मुम्गेलि नीति खरिं?

मारुति - तुवें सांगिलेवारि हावें लंचु घेत गेल्यारि फाल्या सरळा कोण्यांतुलो बेंचु धोर्का जायत मुगो. माक्क ती ताकत्तना.

मालति - तुमक ती ताकत्त ना जाल्यारि माक्क लग्न जाव्चि हिम्मत कित्या केल्लि?

मारुति - तूं हे नमुन्या घर्पाडि चेल्लि म्होणु माक्कळनां.

मालति - तुमि हे नमुन्या सत्यवादि म्होणु कळ्यारि हावुं तुमक लग्न \$\$\$ जायना आशिशिलिं. स्कूल मिस्ट्रेस जावु सुखान उर्ताशिशिलिं.

मारुति - स्कूल मिस्ट्रेस नयिं सिनिमा एकट्रेस जाल्यारि भारि बरे आशिशिलें.

मालति - इंजिनियरा बायल म्हणाफुडे म्हैन्यायेक पत्तल पुणि घेव्नाका?

मारुति - जायतगो तुक्क म्हैन्या येक पत्तला घेत्ता आनि आशिशिल्लें हित्तल विक्तां.

मालति - तुम्मि कितें दी म्होणु तांगेल्यागि माक्कावे? लोकांलिं काम्म कोंदिल्यारि तेच्चि दित्ताचि. मेळतन कित्या सोडका? आजि मेळ्ळें म्होणु फाल्या मेळतवे?

मारुति - तूं हजर सांग, लंचु घेव्चें काम्मात्र मेग्लेल्यागिं जायना. एखाद्यवेळा तूवें माक्क सोण्णु गेल्लें म्होणु अडणा तें काम मात्र कर्ना.

मालति - तुम्मि इल्ले पुक्कि म्होणु मागेत्ना.

मारुति - हे एक विषयांतु मात्र हावुं पुक्कि म्होणु निक्की सम्जव.

मालति - तुम्मि ते वाट्टे लायना जाल्यारि हावुं बायल मनुष म्हळ्ळें फाल्स.

मारुति - बायल मनुष जाव्चें नयिं तूं चुक्कुनु जाल्यां.

मालति - जायत जायत तुम्क कळतलें मुक्कारि (सर्कने वता)

मारुति - ऐ मालति मालती!! गेल्लें माक्षी पोळोंचें पयलें गेल्लें. मालती तुवें आतां अशिशं केल्यारि मुक्कारि कित्तें आमोलि गति? तुक्क ना मुगो मान मर्यादे भीति राय भटान केल्लि ही माक्क वाति.

रायभट्ट - (मालतिन गेल्ले विरुध्द बाजूचान प्रवेशु) कस्सलरे मेगेलि वाति?

मारुति - येया भटो. माक्क सिंगल आशिशल्याक डब्बल कोर्नु संसारां घाल्लुं दाळे सारु कोर्चा लायलें मुवो.

रायभट्ट - जाल्लिले कस्सलें म्होणु सांगल्यारि तुग्गेले कष्ट कस्सले म्हळ्ळें कळतनायिं.

मारुति - नागण्य शेणैलि चेल्लि पवनशी म्हळ्ळें नयिं तुम्मि जाल्यारि कीड भांगरमुवो.

रायभट्ट - जाल्लिलें कस्सलें म्हळ्ळें सम ५५ सांगरे

मारुति - पळया, आत्तं तुम्मि येक्का जाल्यारि सिनेमा गेल्लें. हावें जेव्हण कोर्नु आफिसा वोक्का म्हळ्यारि कोर्नु जेव्नु वचा ना रात्रि जेवल्यारि सै म्हणालें. म्हैन्यायेक पत्तल जाव्का खयिं, घराकडे रांदपिण राबोनु घेक्का खयिं. आशिश जाल्यारि हावुं वांतवो?

रायभट्ट - इल्लें जाल्लें की हें मालति लाग्लि की हाक्क होडपणा वाळित?

मारुति - हें सर्व कोणाल्यागि सांगचें भटो? मावांल्यागि सांका की मेवण्याल्यागि सांका? की बाशिंग बांदिले तुमोल्यागिं सांगलें. का? म्हळें म्हाक्का कळ्

ळां. मन्न रावना अशिश तुमगेल्यागीं सांगलें. आमोले घराण्या मर्यादे तक्क ही चेल्लि नयिं. येक सिनिम सोण्णा. दिवस भरि बिरिबिरि भोंव्चें. तशिशं भोंवल्यारि चंदिस्तवो भटो?

रायभट्ट - हें सिनेमान आनि कादंबरि वाज्जुनु भाज्जुनु गेल्यांचि.

मारुति - हावें लंचु घेव्काखयिं. तें मेगेल्यागिं साध्य ना म्हळ्ळें. माक्क मेळचो पगारू कम्मि जाल्यारिनवे? बायलांलिं लक्षण एद्दी नावो.

रायभट्ट - आड वाट्टेक बोडदीन्वाका. सत्यान धर्मान चल तुक्क केन्ना भयना.

मारुति - येकदिसु येयावो आमिथयिं. ताग्गेलिं उत्रं आयकवा. तेन्न कळत तुम्का.

रायभट्ट - भायल्यान पोळोचाक गोरें जाव्नु चंदास्सा भित्तर्लान हो नमुनो की? आस्सो तूं खयिवत्ता?

मारुति - घर वत्तवो आफिसा वोच्चानयिं?

रायभट्ट - बरें मेळतां.

मारुति - हावुं वत्तवो वेळु जाल्लो (आयिले वाट्टेन वत्ता)

रायभट्ट - बरे भांगरशे चेल्याक ही चेल्लि गांटानु गळपासु घाल्यावरि जाल्लें. हें प्रकर्ण हुन्नारि हुनकर्ना जाल्यारि ही ओट्टु उर्नाचि. चेल्यांक चेल्ले मेळ्ळीं म्हण्टाचि, हे खात्तिरी चेल्ले लग्न जाव्याक भित्ताचि. हो चेल्यो तांक विक्ताचि. लग्न जापर्यंत गायिशि आशिशलि चेल्लि लग्न जा भित्तिरि घोवा हात्तां दायि दित्त म्होणु जाल्यां. फेशनांक पुणि येकि मिति आस्सकीना. पोलके म्हळ्ळे चोळकेशे जाव्नुगेल्ले. पत्तल आनि पोलको मेच, कांकण - रिब्बन, तुवालो तीळो, हेंडबेग सर्व एक्कायेक मेचकोर्नु घोवाक केच कोर्चा पळैता म्होणु जाल्लां. उरो विचारू कर्तां. (वत्ता)

••

## प्रवेश २

### घर

(नागप्पा शेणैलें घर, दोंतीनि खुर्ची, सानेक टेबल, येक बगलेन रेडियो, वगैरे)

नागप्पा - (बित्तिरिसानु येत्ता) हे संसारांतुं सुख म्हळ्ळें बरी येक क्षण. सुख



येत्ता. म्हण भित्तरि दुःखयेव्नु ताक्क धुंगुळता. पुत्ता लग्न कोव म्होणु उमेदिन लग्न केल्लें तेंचि माक्क विघ्न जाल्लें. सून यो भित्ता आमोले यज्मानिक येक नमुन्या गर्वशें आयल्यां. सुन्ने हाडचे पय परांतुलें वातावरण साधारण शांत आशिल्लें. आत्तेक नमुन्या क्रांति सुरु जाव्नु माक्क भ्रांतिशि लागल्या. गीता वाचल्यारि पुणि बेगेन शांति मेळतकी पोळोव्यां (गीता घेव्नु येक श्लोक म्हण्ता. भित्तरि आयद धाडायिलो आवाजु आयकता गीता दोवोर्नु) सुरु आयदन धाडाचाव कोणावेलो रागु आयदनारि काडचो. धाडानु धाडानु कोळसो म्हळ्ळ तांबियो सो जाल्ला. तांबियो म्हळ्ळो गिंडिशि केल्यां. आत्तं दिसां आयदन घेव्चि? वायट जाल्लिं सम्म कोर्चाक मारग (येक ताड्डें बां येत्ता. नागप्प शेणै उड्डुनु पडटा आनी गीता वाचत बस्ता)

रत्ना - (भयंकर स्पीडारि बार्यि येत्ता) सगळो दिसु ह्या नमुन्यारि गीत वाज बसल्यारि माक्क गति कोण? (तागले हात्तांतुलि गीत काण्णु टेब्लां धाडयता. नागप्प तिव्का S S S पोळोनु उट्टैता)

नागप्प - आहाहा बायले जातिक कलंकु तूं ते नमुनो आंगारा-यिलेवां कोर्चाक. जाल्लें पुणि कस्सलें?

रत्ना - जाव्यें आनि बाकि म्होण्णा. हावें कस्सं कोर्का म्होणु सांगा.

नागप्प - हावें सांका जाव्यें जाल्लें धुवेलग्न. येव्चि आयलि सून. दिव्यो दिल्ल पुताक आंगडि व्यापरु. आत्तामि मुक्कारि वोच्चें पोळोव्यां.

रत्ना - मुक्कारि खयिं वोचें?

नागप्प - आयिलकडे वोच्चें. आमि कित्ते हांग शाश्वतवे? मनुष्य जल्म हं अस्तिर.

रत्ना - ओहो आशिं? आमि म्होणु कित्तें सर्वांनि वोच्चेंचि येकदिसु.

नागप्प - येकदिसु वोच्चेंचि आनि दोदिवस कोर्नु वोच्चा दीनातो. जाल्यारि आत्तं आमोलि पाळि आयल्या वोच्चि. ते खात्तिरि आमि तयारि कोर्चि.

रत्ना - वोच्चें येव्चें आमोले हात्तां ना. आमि हालि कस्सं कोर्का तें कोर्क वोच्चा.

नागप्प - करि करी SSS म्हळ्ळें कस्सं कस्सं कर्त पोळोनु करि. माक्क मात्र

त्रासु दिव्नाका.

रत्ना - तुम्क त्रासु दिव्नाका नयिं? ते माक्क घासु घेवचा दीना.

नागप्प - कोण? तुगेली सुनवे?

रत्ना - हूं सून, उत्रं मात्र हून.

नागप्प - तुक्क उरो बेगेन मर्याद मान.

रत्ना - तुम्क चुकल्यांव आंगावैलें भान?

नागप्प - भर्ल्या तुक्क भित्तरि अज्ञान. रत्ना ए रत्ना तुक्क हें नाव कित्या दवर्या म्होणुगोत्ना. तुक्कानि सुन्नैक मद्देतुल्यान उज्जो वत्ना.

रत्ना - तुम्मि उल्लोनाक्काचि जास्ति जिरैत पळया तागेलि मस्ति.

नागप्प - दोग्गजण मारा कुस्ति.

रत्ना - ताणे केल्लें तुम्क कळनां हावें उल्लयिलें मात्र दिस्ता.

नागप्प - उल्लयिलें दीस्ना आयकता. तूं सान की तें सान? दुसऱ्यालें चेडा हाण्णु कशिशं चोलोनु होर्का म्होणु कळनां तुक्का? तुगेले धुवेक अशिशं कर्ताशिशलें तूं? बेगेन आलोचन करि. सुखान चारि दिस काडयां म्हळ्यारि दीनांचि.

रत्ना - सूखऽऽऽ हं! तुम्लो हातु धरि भित्तरि मेग्गेलें सूख चोक जाव्नु गेल्यां.

नागप्प - हावें तुगेलो हातु धर्ला.

रत्ना - हाधर्ला ?!! फाल्स उल्लोनाक्कायि. लग्नावेळारि मेग्गेलो हाधर्ला तुम्मि.

नागप्प - ना म्हळ्ळें हावें धर्लें बोट मात्र. बरी बोटधर्ल्याक कोडणेंतुलें तोट विक्कूनु हांगेव्का पळ्ळें.

रत्ना - माक्षि जाल्याचि साक्षि आत्त कित्याती? आम्ले मदुन बायले मात्यारि बोसोनु घेतल्यां.

नागप्प - इल्लें नवे? विशेष जाल्लां तें.

रत्ना - कित्तें विशेष जाल्लां?

नागप्प - ना, हावें केल्लें ताणे केल्यां.

रत्ना - तुम्मि माक्क तशिशं केल्यारि हांवु धन्य जाल्लिं.

नागप्प - आत्तं तुक्क वर्स जाल्लिं विसर्ल्या तूं तुग्गेले उत्रारि नवे. आम्मा आनि बाप्पा सोण्णु हांगेजु बिडार केल्लें हावें? मेग्गेले आम्मांक सुख दिल्यां तुवें? शीत म्होणु खाव्या दिल्यां? तूं कित्तें कम्मि कूळनायिं. हावुं दक्कुनु इतले वर्स सुधानुं घेजु गेल्लों. माक्षि तुवें मेग्गेले आम्मा दिल्ले त्रासांचें प्रायश्चित्त हें भोग.

रत्ना - तुम्मी SSS आशिशं केल्यारि माक्कानि कोणास्सा? बर्या वायटा सर्व तुम्मीचि (रडटा).

नागप्प - रोण्णुदाक्कोनु माक्क फसोनाक्का. हावुं आतां गीत वाजत बस्तां. तुम्मि जायतें करा लडयिकरा, मारामारि करा, खूनि जाल्यारि जावो हावुं पळयना. आजेक चाळिस वर्स धोरुं पळैतांवुं तुक्का. आजि पर्यंत तुवें सांगलताशिशं नांत्लों जाल्यारी तुग्गेले तोण्णांतुल्यान बर्यापण घेव्चा जालनां. एक्क SSS एक. सुन्नेल्यागिं कुडुन वोच्चें सोण्णु तुवें म्हळ्ळें हुडवुया पळैतां? आत्तं काला चेल्यो त्यो आमोले मर्याद आम्क जाव्का जाल्यारि आम्मि तटस्थ उर्चें बरें.

रत्ना - तुमोल्यागि उल्लोचे बदलाक वणतिल्यागिं उल्लोचें बरें. मेग्गेली चुकिनवें?

नागप्प - (दांत चाबुन) आहाहा. लग्न जाल्याक सार्थक जाल्लें. मूळधोरुं पळैतां तोंड हगुर.

रत्ना - हगुर तोंडाचाक लग्न कित्या जाल्लें?

नागप्प - जायनाशिशलें मेग्गेलो बाप्पानं घाल्लो हो माक्क गळपासु. तुज्जाकि बरि सोर्यिक आयिलि. चेल्लि तम चंदि दिव्लिशी आशिशलि.

रत्ना - ते दिव्लेक SSS लग्न जातल म्होणु बाप्पाल्यागिं सांकाशिशलें.

नागप्प - आत्तं चेल्यांवरि बाप्पा एद्रा राबुनु उल्लोंतिल्लें वोल्टेज आमोले आंगांतु नाशिशलें. हें पळे घरांतू कस्सं कर्त म्हळ्ळें माक्कळता. तुग्गेलो हो हर्षणि वत्तु तूवें सोडका. पुत्ताक उपदेशु कोर्नु घोबायलां विंगड कर्शि. सुन्ने भी मार्शि. पोळोनु विचारु कोर्नु काम करि.

रत्ना - ओहोहो SSS आत्तात्तं सुमार उल्लोचा सुरु केल्लातुम्मि. माक्क उपदेशु कोर्चितितलि ताकत्त आयली तुम्का नयिं?

नागप्प - मनुष्याक चाळीस वर्सारी येकवेळे आनि साटि वर्सारी येकवेळे नवीन प्रायि येत्ता खयिं. आत्तं माक्क साटि लाग्लिं प्रायि येव्चासुरु. ताज्जान



कोर्नु आंगांतु येक नमुन्या ताकत्त येव्वा सुरू जाल्या हादनंतर मेग्ल्यागिं बेगेन हुशारेन उल्लयिं. पयलें तुवें उल्लयिलें आयकुनु ओगिग उर्लो म्होणु आत्तं ओग बस्ना कळवे?

रत्ना - ओग बस्ना म्होणु कित्ते कर्शा तुमि? सांगुनु सोडा.

नागप्प - तें आत्तं कशिशं सांगचा जात्ता. तेत्ते सदर्भाक सम्म जाव्नु किज्जात्त म्हळ्ळें माक्का कळ्ळां. तुक्क कशिशं सांगुं हावुं. आत्तं वच तूं भितरि. तुग्ले इतिहासाचो दुस्रेभागु सुरू जाल्ला. मेग्ले हात्तान हावें तो पूर्ण कोर्का जायत.

रत्ना - जाज्जायत हावें तुम्क पोळोचें आजी नयिं. हावुं पोळोनु सोडतां. तुमि सुन्नेले पार्तिचे म्होणु मागोत्नावे.

नागप्प - माक्क खंची पार्तिनाक्का, हावुं तटस्त पार्तिचों. तुमि झक्क मारा. पळे तुक्क रागु जास्ति. तुग्ले ताकत्ते पुशि जास्ति मात्तें तापोनु घेत्तू फुल वोल्जेर करंट पारसातुक्क आंगांतु. ताज्जान मात्तें बॉयल जाव्नु कोयल लास्सुनु तुवें लट जाल्यारि माक्क मुक्कारि पोळोचें कोणे? हावुं आंगडि वलेन वत्ता मधुक पेज्जे जेवणा धाडतां (कोटु घाल्नु घेत्ता)

रत्ना - अशिशं मदें उत्कां भित्तरि हातु सोडता म्होणु माक्क कळ्ळां. वच्चा हावुं एकळी येक जाल्लिं नवे. सेडु तिसुनु घेत्तिल शिवा राबना.

नागप्प - सेडु सेडु कोर्नु फाल्या लोडु घेव्नु निददतलें आत्तं काला चेल्योत्यो तुवें साबार वर्तु करत गेल्यारि कूर्टु मोणु घालतलें.

रत्ना - कूर्टु मोणु घाल्यारि कोर्टावत्तांवुं हर्शे सोडताक्का.

नागप्प - कोर्टावत्तकीं आस्पत्रें पडतकीं हें पळे आमोलें साबार सर्ले धोडें उर्ले. हे वेळारि तुक्क हें खंचे पिशेंधर्ले फाल्या सुन्नेन मार्लें म्हणशी.

रत्ना - तुमोल्यागिं हांवनि उल्लयतवे?

नागप्प - सोल्लैता, माक्क भुल्लैता, सुन्ने हाल्लैता, आनि लडायो हाडैता. घरां कलि आप्पैता. तुज्जे हण्याबरप तितलें, वच कामां दृष्टि दी (बोड्डो घेत्ता)

रत्ना - हावुं कामा दृष्टि दित्तां तुमि सुन्ने आनि पुत्ताक पुष्टि दिया.

सोडतां.

रत्ना - ओहोवो मेग्गेलें उद्दा कित्लें म्हळ्ळें मेग्गेले घोवाल्यागिं पोळोया जाल्लां.  
तूं पैरि आयिल्लें कस्सं पळैशित. धन्य जाल्लिं पुत्ता हावुं मेग्गेले  
पुत्ताकडचान हात्ता धोर्नु हाडयिल्याक धन्य जाल्लिं.

सुजाता - फुंक्सटे हात्ता धोर्नु हाळनां. मेग्गेले बाप्पान पन्नास हजार क्याश  
दिल्यां हात्ता धोर्नु हाळयां म्होणु होडु उप्कारु केल्यावारि कोर्नु माक्क  
सांग्नाकायि.

रत्ना - तें कस्सलें उरो, तुग्गेलो बाप्पनयिं जाल्यारि आनि कोणुं दित्ताशिशलो.  
तुक्क हात्ता धोर्नु हाळ्ळें व्हयिं की नयिं?

सुजाता - आनि तुम्क पाय्याधोर्नु हाळ्ळें? सर्वा हाडचें हात्ता धोर्नुचि.

रत्ना - तू म्हळ्यारि तुज्जानु म्हणत पळयावो भटो. आम्लो मधु येवो ताक्क  
सांगुनु तक्क बुध्दि शिकैतां. ओगिंउल्लोनु तोंड कित्या वायट कोर्नु  
घेव्का.

सुजाता - केन्न बरें आस्तलें तुम्लेलें तोंड? हावें कस्सलें केल्यारि जायना तुम्का.

रत्ना - (हात्तान सुन्ने दाक्कोनु) हो नमुनो कस्सल्लो हो? तें वोळोप. तें  
म्हेस्सण. तो आंबाडो आम्चस्सल्यांक सांगिलें वे हें?

सुजाता - माक्क लग्न जाल्लिं तुम्मि की तुम्लेलो पुतु?

रत्ना - बरो प्रश्नोमुगो तशिशं म्हळ्यारि?

सुजाता - तुम्लेले पुत्ता जायितशिशं कोर्का? तुम्क जायि तशिशं कोर्का? दोन्नि  
भित्तरि येक जावु वोच्चो. हावें इल्लें फेषन केल्लिकित्ति तुम्लेले पुत्ता  
नुप्रो. सिनेमांतुलेवारि करी म्हणताचि. 'जायतें हांडित्तलो हांवास्तना तूं  
कित्या भित्ता.' म्हण्तायि. अस्सलो सर्व वेसु तुम्लेले आम्मा जायना  
म्हळ्यारि 'तूं लग्न जाल्लें आम्मा की माक्कां' म्हण्तायि. हांतुं हावें  
कस्सं कोर्का? भटा हावें सिनेमा नटिशि जायनाजाल्यारि मेग्गेले बलेन  
फाटि कोर्नु आड वाट धर्ल्यारि हावें कित्कोर्का? पय्ले तुम्लेले पुत्ता  
बंदोबस्त कोर्नु सम्म करा. कड्डेरि माक्क सांगा.

रत्ना - (रागान शेरग खोवु) सम्म कर्तगो सर्व सम्मं कर्ता.

सुजाता - सम्म कोर्चे कायना शेरग खोयिल्लें आस्सा तशीं भित्तरि वचा

मास्सोलु कांडवर्ला वांटा.

रत्ना – माक्क काम सांग्चा पाळें तूं? हे घरांतु तुक्क उर्चि आलोचना आसल्यारि पुरा काम्म कोर्नु चाल चलावणी सुधानु घेवु उर्का. ना म्हणता तुम्गेले कुळार तुवें वोच्या अडणा हांगिच परिस्थिति अशिशं. पळे आलोचन करि.

सुजाता – आलोचन कोर्चि काय्ना. मुक्कावैलि परिस्थिति हावुं सांग्तां आय्कवा. आजि पर्यंत घोवाचेरि पुताचेरि अधिकारदर्प दाक्कोनु तांक भिस्डावु खावु आशिशलिं तुम्मि सामान्य नयिं. इत्ले दिस मर्यादे भीवु मावां आनि घोवा भीवु ओगग उर्लिं. आत्म रक्षणे खातिरि तें भय्य सोडका जाल्यां. दिवस गेल्लि तशिशं तुम्गेलें दर्प वाडता. हें घर पडता. तें आयचान सोडा 'वंदत्ते काला वंदु सोसे काला' म्हळ्ळें तुम्मि आय्कुचापुरो. म्हांतार पण आयिल्लां. काम कोर्चि ताकत्त आस्सा काम करा. ना हावुं कर्ता तुम्गेले वांट्याचें तुम्मि खाया मुक्कारि तुम्गेले हात्पाय्यांक त्राणु कम्मि जावु प्राणु हगुरु जाय्ना पुडे हांवास्सनवें कशिशंवो भटो?

रायभट्ट – कशिशं म्हळ्यारि हांवु कित्सांगु? 'अशिशं सल्यारि बायिं तशिशं सल्यारि न्हयिं' कालाय तस्मै नमः

रत्ना – कालु उप्राटेंगो पुत्ता. हे घर्चि यज्मानि हावुं पैरि आयिल्लें तूं माक्क उल्लैत म्हणा पुडे हावुं कस्सं सांगुं?

सुजाता – यज्मानि म्होणु माक्क. कामालावु बशिलकडे खाव्चि आलोचन कोर्नवें. सुन्नानि काम कोर्का जालयारि माय्यानि स्वतः कोंदाक्कोका. सोत्तां जाल्लें धुवेवारि सुन्नैक प्रितीन पोळोका म्हळ्यारि मात्र यज्मानि म्हळ्ळें शोभ्ता.

रत्ना – माक्कस्सलें गोत्नागो. आत्तं तुम्गेल्यागिं सर्व शीक्का पळ्यां आत्त. होयेकु आंगडिल्यासानु येवो. ताज्जे कडचान भार्यि घालैना जाल्यारि मेग्गेलें नावं घेव्नाका.

सुजाता – भार्यि घालचाक कामा चेडुं नयिं. तुम्क कित्लो हक्क आस्सकी तित्लो माक्कास्सा. जास्ति उलैल्यारि तुम्मि भार्यि पोडका पडटलें. चंदकोर्नु उर्चि आलोचन तुम्क आसल्यारि मायिं म्हळ्ळें घमिंडि सोणु चंदायेन उरा. ना म्हणता फाल्याच्यान हे घरांतु दोनि बिडारं. सर्व काम्म

तुमोल्यागिं करि म्हळ्यां हावें? बशिलेकडे कोर्चि काम्म करा. मास्सोलु वांटचो म्हशि धार काडचि. ताक घांटचे बशिलेकडे आंगवालिं उंबोळचिं. अस्सलि हगूर काम्म तुम्मि करा. बकि सवं हांवु कर्ता. हाज्जे भार्यि तुमोलि खुषि. ते सोण्णु पुत्ताक सांगुनु भार्यि घाल्त म्हळ्ळें विस्सरा.

रत्ना - मायिं म्हळ्ळें एदूदें भय्य नामुगो तुक्का. आम्मि सर्व भीवु कडकडताल्लिंचि.

सुजाता - तुम्क सानास्तना लग्न कर्ताल्लिंचि. बुद्धि बर्नाशिलि तशिशं जावु मावा आयल्यारि मुल्यां राब्यें घोवान आयल्यारि माळ्यारि चोडचें. मायचे एद्राक गटाचेवारि उर्चें हें पुरा पय्यलें जाल्लें अमोल्यागिं तें सर्वना. सम SSS रीतिन आयल्यारि मात्र मानु ना जाल्यारि अन्मानु कळवें? वेळु माल्यारि आयलो पाल्लि उटकाराया. हावुं भित्तिर वत्तां भेगि येया (भित्तिर वत्ता)

रत्ना - मेज्जिं कर्म ही (निडलारि धाडानु घेत्त) पळ्यलें मुवो ताणे उल्लयिले.

रायभट्ट - उल्लयिलें पळयिलनागे आय्कलें.

रत्ना - घोवाले मात्याक तेल्लावु साफ कोर्नु सोळ्यां. संपूर्ण हाग्गेले बलेन जाल्लावोतो. तशिशं जावु माक्क हे नमुन्यारि उल्लोचा पाव्लें हें. लाशिले तोंडाचाक सिनेमा नटिशि फेशन जाव्काकी? हो इतल्यारि पावला म्होणु माग्गोत्ना. आमोलो म्हालु बरोना म्हणाफुडे दुसऱ्याले चेडाक दुर्वुनु उपेक्वित्तें? येकवेळ घराकडे येवो तोंडा उदूदा दोवों दित्तां.

रायभट्ट - माय्यें तूं कस्सलें उल्लोनाक्का परिस्थिति माक्क कळ्ळि. कोणाल्यागीं उल्लो नाक्का. कस्सं कोर्का तें हावुं सम SSS कर्ता जायतनवे.

रत्ना - (रडता) जायत भटो. हांवानि उल्लय्ना.

रायभट्ट - पळे नागप्प शेणैक रागेना. आयिल्यारि तो मन्नांतुं ऊर्ना. ते खात्तिर थंड ऊर. (उटैता)

रत्ना - जायतवो बसा.

रायभट्ट - बस्ना माक्क वेळु जाल्लो. आन्नेकदिसु येत्तां.

रत्ना - जाल्लें (भित्तिर वत्ता)



## प्रवेश ३

### रस्तो

रायभट्ट - (तोपि, सत्रि चील) आर्र मारूतिन येकदिसु घराकडे यो म्हळ्ळें.  
वोच्चा जाल्लें ना जायमोणु आयिल्नां म्हणतलो.

मदु - (प्रवेश) आर्र भटमाम नमस्कार.

रायभट्ट - मदु ५५५ केनाय्यिल्लें?

मदु - सकाणि आयिल्लोवो.

रायभट्ट - कित्तें हर्शे मुरे?

मदु - थोडि वसुलि आशिश्लो.

रायभट्ट - कडेरि मारूतिथयिं गेल्लोवे?

मदु - आयिल्लें काम पय्लें कोर्नु घेल्लें. नंतर मालति थंयि गेल्लों उल्लोनेव्यां  
म्होणु जाल्यारि घराबीग. तशिशंचि आपिसा गेल्लों भावजि मेळनु  
आय्लों.

रायभट्ट - भावजि बरास्समुरे?

मदु - बर्नाशि कित्वो. भर्पूर पगारेत्ता.

रायभट्ट - मर्यादवंतुरे तो. कस्सलें जाल्यारि तोंड सोण्णा. लग्न जायना जाल्यारि  
आरां उर्ताशिशिल्लो. ताक्क हें मालति न्हयिरे.

मदु - तुमोले उत्रा अर्थू कळनां माक्कां.

रायभट्ट - आत्तं फुर्सति ना कडेरि सोडोनु सांगता. आत्तें घराक ना नवे,  
इंग्लीष पिकचरागेल्यां. आजि तूं थयिं वोत्ताका.

मदु - हावुं वत्तावो. भावजिन सुदां यो म्हळ्ळें. हं म्हणो. माक्क  
आश्चर्य जाल्लें. इत्ले दिसांवरि नातो. माक्क अन्मानु आयिल्लो.  
आफिसा कामांतु बेजार्नु तशिशं कोणेन म्होणु लेकलों भारि विचित्रावा.

रायभट्ट - विचित्र नयिं सचित्र आस्सा. आजि ताणे होटलां जेव्यें. इंग्लीष  
पिकचर सोळ्ळे नंतर मालति होटलां जेव्नु येत्ता. घराकडे जेव्णा कर्ना.  
तुक्क ताणे घराकडे जेव्णायो म्हणाशिल्लें कारण हें.

मदु - मालति इत्लें जाल्यांकी?

रायभट्ट - तागेलो धांदलो सांगुनु प्रयोजन्ना. मन्न राब्नाशिश. ते दिसु मेग्गेल्यांगिं  
सर्व सांगलें ताणे. सांगच्या गेल्यारि मस्तास्सा.

मदु - मेग्गेलो तितलो जाल्लावो. नाकवो घर म्होणु सांगुनु वोच्या मन्न येना  
पळया. आंगडिल्यांगिं आरां. मेग्गेले आम्मा आनि बायलेक येक नावान  
तांदुलु घाल्यारि शीदना.

रायभट्ट - उज्जो सम्म केल्यारि सर्व शित्ता. तुग्गेले बायलेक तुंवें सांका  
उल्लोनाक्का म्होणु.

मदु - आमोले आम्मालो स्वभावु गोत्नावे तुम्का. मोन्यांक भास हाडैता. हांत  
भित्तरि मेग्गेलि फजिति पळया. आशिशं उल्लोचा जाय्ना तशिशं उल्लोचा  
जाय्ना. हें सुधार्चें कोणे?

रायभट्ट - भारि कष्टरे म्हाराया. तेदिसु दोग्गाले तोण्णांतुं मेळ्ळो. नाक्का, भार्यिं  
पळ्यारि फुर्जाल्लें अशिशं कित्ले दिस वोग्ग राब्तू?

मदु - तेचिं म्होणचे कशिशं कोर्नु सुधार्चें म्होणु कळ्ळांस्तन गेल्यां माक्कां.

रायभट्ट - तुग्गेले आम्मांक तुज्जेरि प्रीति कशिशं?

मदु - बरी आस्सां. एकदिसु आंगडि कडचान येव्वाक वेळु जाल्यारि एक्क  
SSS बाप्पा. दिव्नु धाडता. नावे स्वतः ती येत्ता. दुसरे गावां गेल्यारि  
तिळसान भित्तरि येव्नु पाक्का.

रायभट्ट - बसू तितलि प्रीति आस्सनवे? हावुं सुधार्नु दित्तां. हावें सांगिल्लेवरि  
तुवें केल्यारि सै.

मदु - जायत भटो. कशशी तरि कोर्नु आमोले मालति येक बुद्धि सांगुनु  
भावजियेक बरें करा.

रायभट्ट - तें मेज्जेरि पळ्ळें. मालि येकवेळ माक्क मेळो चारि उत्रं सांगुनु पळेतां.  
आय्कलें बरें जाल्लें. ना तरि दुस्रें येक प्लेन घाल्नु ताक्क वाट्टे लाय्ना  
जाल्यारि हे राय भटालें नावं घेव्नाका.

मदु - जाल्तरि हावुं वोचुं?

रायभट्ट - हावें घाल्ले प्लेनांक तुग्गेलानि तुग्गेले बाप्पालो पुर्ण सहकारु जाक्का.

मदु - जायतवो जायत. जायती मदत कोर्या. तुम्मि आमिथर्यिं केन्नेत्तायि.

रायभट्ट - हावें येव्का जाल्यारि सांगुनु येव्का कित्ते? कित्तें म्हळ्ळेतरी हावुं भट्ट, कोणाथ्यीचि केन्न जायि तेन्न वोच्चा येव्काक लायसन्स आस्सा.

मदु - तें व्हयिवो, जाल्यारि दिवस काण्णाकाचि.

रायभट्ट - नारे शुभस्य शिघ्रं.

मदु - बरें हावुं वत्तां (वत्ता).

रायभट्ट - आजिकालि परिस्थितितुं सर्व साधारण सर्वाथयिं एक ना एक तरे कर्खर आस्साचियि. सूख ना, अशशीं जाल्यारि मुक्कारि जगा परिस्थिति कित्तें? घरांतुं कर्खर म्होणचाक आमोले देशांतुंपुणि खयिं सुखास्सा? राज प्रमुखाले कर्खर आनि तान्नि कोर्चे सर्कस्स पळयल्यारि पेपरांवादल्यारि जीवूनाक्का. सत्तर्याचा सिंहासना वेल्यान देंवेलो ऐशांचो वोच्चुनु बस्लो. चारिदीस हास्लो अशशीं चल्यां. यथाराजा तथा प्रजा वटायेरि कोणाक \$\$\$ सुखना. हाक्क मूळकारण स्वार्थु. स्वार्थान हे फूरा अनर्थ घोडचे.

मालति - (प्रवेश) (राय भट्टाक पळैलतरी पळैनाशिल्यावारि कोर्नु सुमसुमि वत्ता.)

रायभट्ट - (ताणे गेल्लितशिंशं नियाळ्ळु पोळोनु) हगो मालति मुन्सिपालटि दिव्या खांबोसो हावु हांग राब्लां पळैलतरी पळैनाशिल्यावारि कोर्नु वत्त मूगोतुं.

मालति - रस्त्यारि राबिल्यांक पोळोचें तांगेल्यागि उल्लोंचें माक्क जम्नाभटो.

रायभट्ट - जाय्तगो माक्कळनां. मेग्गेलि चुकिजाल्लि आस्सों तूं खयिंगेल्लें?

मालति - इंग्लीष पिवचरा गेल्लिं.

रायभट्ट - हें कित्ते हिंदि, कन्नड सोण्णु एकदम इंग्लीषा हातु घल्लो?

मालति - कित्तें वोत्नाव्याशिशलें?

रायभट्ट - अय्यो नाबाळा वच. ते खात्तिरि म्हळनां हावें तुवें दिव्या सुद्धा सिनिमा गेल्यारि तुग्गेले घोवालि जेव्णा व्यवस्थ कित्तें?

मालति - हाटलं कित्तें नांचिवे? जायिजाल्यारि होटलां जेवतायि नातरि रात्रि येव्नु जेवतायि.

रायभट्ट - अशशीं, मालति लग्न जाल्लें तुक्क पैरि इत्ले भेगिं गेल्ले मुगो तुगेले दोळे वैरि, कित्यागो तुक्क इत्लें गर्व? ना मुगो कोणालें पर्व. अशिशं तुवें

भार्यि गेल्लों हावुं पांच घंट्यारि जाल्यारि येवों जेव्नाशि बस्ता. तेन्न माक्क पोट लास्ता. जेव्नु बस्तकी कित्त मात्तिकी. अंतू जेविल्नां म्हळ्ळे हावभाव कोंदाकैता. हावुं जाल्तरी खुलास कोर्चा वत्ता. व्हयि म्होणुवत्तां. बर्यान गेल्ले दिवन वाय्टा वत्ताचि. पळे अशिशं आमोलो संसारू प्रितीन वोच्या वोच्युनु एक साताट चेडुवं म्होणु जाल्लिं तांक मुंजि म्होणु जाल्लि. लग्न जाल्लिं सर्व जाल्लें घोवु सांगिल्लिशिं आय्कता तांगेलि शेंडि तुंगेले हात्तां आस्स म्होणु ताक्क गिंडि दिव्नु धाडचें नयिं. चंदायेन मितव्ययान चोलका, व्हयि जाल्यारि व्हयि म्हण.

मालति – तें सर्व मेग्गेल्यागिं हे जल्मा जाय्ना. हावुं तांक अशिशं कोर्नु हदाहाडैतां. नांवे हावुं मेग्गेले आम्याथयिं वत्तां.

रायभट्ट – तुंगेले हात्तान तुंगेलो संसारू वाय्ट कोर्नु घेतुं. वाडचे रुक्काक कोच्यो मार्लेवारि जातलें. आलोचन करि.

मालति – आलोचन कोर्नु हावें काम कोर्चे. बरें येत्तां. तुम्मि येत्ताकी?

रायभट्ट – ना बाळा तूं वच. आन्नेक दिसु येत्तां.

मालति – तरि हावुं वत्तां (वत्ता)

रायभट्ट – (ताणे गेल्ले बल्यान पळैत) हे चेल्यांक कालु आय्ता म्होणु जाल्लां. खरें आमोलिं बाय्ळं ५५५ बरि. खंयितरि रागान उलैता. मस्त वादुकर्ता आन्नेक घडयान दुद हून कोर्नु हांडिता. हें कस्सलें कुटुंबा, मर्याद काडचें.

मारुति – आरें भटमाम खयिं?

रायभट्ट – खयिनारे तुंगेलि बाय्ळ मेळ्ळि. उल्लैत राविलो. चारि उत्रं चंदायेन सांग्लि नाटवल्नां. खंचे ओक्कद नाटवनारे करंट दीव्का. रोगु प्रभल जाल्ला कळवे?

मारुति – कस्सलें पुणि प्लेन कोर्नु मेग्गेलो संसारेकु सम्म करा पळोव्यां. आजीक आट दीस जाल्ले माक्कानि ताक्क उत्तर ना.

रायभट्ट – हावें प्लेन घाल्यारि. ताणे कुळारवत्त म्होणु भिस्डैल्यारि आत्तं आत्त वच म्हण. वोच्यो मुक्कारि हावुं पोळोनु घेत्तां.

मारुति – कुळार गेल्यान येना जाल्यारि?



रायभट्ट - ए... हे हेंचि पिशशापण. मेग्गेलि यज्मानि दिसा तीनि वळे लडायिकोर्नु  
स वळे कुळार वोच्चुन सातवेळ वापास येत्तालें. खय्यीं वत्ता भीन्नाका.

मारुति - बरें हावुं तित्लें कर्ता.

रायभट्ट - जायत ताणे कुळार वचभित्तरि माक्क कळयि मुक्कावैलि व्यवस्था  
हावुं कर्ता. हयरे तुगेलो मेवणो आयिलो तुक्क. मेळ्ळोखयिं नयिं.

मारुति - व्हयिवो माक्क मेळ्ळो. हावें घराकडे सुदां यो म्हळनां. खंचे खात्तिर  
यो म्होणचें?

रायभट्ट - बरें केल्लें तुवें. हावें ताक्क थोडें सूक्ष्म सांगले. भारि बेजारू केल्लालो.

मारुति - जायत माक्कां वेळु जाल्लो हावें सांगिलें उडगासु उरो. (वत्ता)

रायभट्ट - जायतरे (वत्ता).



## प्रवेश ४

### नागप्प शेणैले घर

(सुजाता वाजत उर्ता थोडे वेळान पुस्तक दोव्बोर्नु विंगांतु पळैता)

सुजाता - आनिंक हे आयिल्लांयि कित्तें? मेग्गेले माय्क अख्खल येना  
कशिशं? अशशीं आमि रादिस लडायि करत गेल्यारि मुक्कारि कशिशं?  
चारि दिस सम ५५५ जवाब दिल्यारि सम्म जात्तलि म्होणु केल्लें  
कस्सलें केल्यारि ना तिगेलो स्वभावु तित्लो.

मदु - (प्रवेश) सुजाता हांग राब्बुनु कस्स आलोचन कर्ता?

सुजाता - तुम्गेले आम्यान सुधार्चें केन्ना म्होणु विचारु कर्ताशिशलिं.

मदु - तूं कस्सलें उल्लोनाक्का. तिक्का ५५५ बेजारेन्नु आपोआप सुधार्तती.

सुजाता - हावें तुम्क मात्या तेल घाल्लु मेग्गेले बलेन ओलसुन घेतल्यां खयिं.

मदु - तें फल्सवे? तुवें बोड वायट केल्यां म्हळ्ळें खरें. तुवें येतलागयत माक्क  
आंगडिकडे सुदां लक्ष कम्मि जाल्यां. केन्न घराकडे येन केन्न हें तुगेलें  
तोंड पळैन म्होणु जात्ता.

सुजाता - (हासत) हावें तुम्का तशिशं करि म्हळ्यवे?

मदु - कोणे सांगुनु कोर्चे नयिंगोतें आपोआप जात्ता. हावें खुषालि केल्लि तुक्का.

सुजाता - तेच्चि आवैले पूत नवे तुम्मि?

मदु - तिग्गेलो पूत तुग्गेलो दूत. आस्सो तुग्गें जेवण जाल्लेंवे?

सुजाता - तुम्मि जेवणा खंय्की वत्ता म्होणु सांगुधोळ्ळे नंतर हावुं जेवलिं आनि अजूनू जेव्हण कोर्नु आयिल्लां कित्तें म्होणु पळैत राबिल्लिं.

मदु - आम्मा खयिंगेलि?

सुजाता - भित्तरि निदुदल्या आप्पोकावे?

मदु - अय्यो नाक्काबा तीणे उट्टांचें पय्लें हावुं जावतां.

सुजाता - तित्लें भिक्का कित्याकी म्होणु?

मदु - भिव्चे खात्तिरि म्हळनांगो हावें. जाय्मोणु कित्या कर्खर. वच उट्टाल्यार्क पळे (सुजाता भित्तर वत्ता) अस्सले रत्नशे चेलयेक चोलोनु वोर्चाव हिग्गेल्या जाय्ना चंदायि म्हळ्ळी ना. घरांतु अशिशं म्होणु मावांन विचार्ल्यारि हावें जवाब किद्दीक्का? आम्गोले आम्मांक काय्यी कळनां. पोळोव्या.

रत्ना - (भित्तरी सानु ओदेस्त यत्ता) मदु SSS ए मदु SSS.

मदु - (भीव्नु) आरें हीच्चि. उट्टानु आयिल्लमुं (बोड खर्पुन घेत्ता)

रत्ना - हयरे आंगडिकडे कोणास्सा मदें कस्सल्या आय्लो?

मदु - हावें जेव्णा येना म्होणु सांगुनु धाळ्ळि खब्बर पाव्नाशि मेग्गेले खात्तिरि जेव्नाशि बस्तित म्होणु आय्लों.

रत्ना - जेवल्याकी ना म्होणु पोळोया आयिल्लोकी बायले पोळोया आयिल्ले?

मदु - तूं कश्शी समजना. बायले कित्तें हावें पळयिल्लांवे?

रत्ना - आत्तं चेडुवांक बायल यो भितरि पिशेंशें लाग्तरे आत्त माक्क आय्कत्वेतूं? हावुं जावि तुक्का? फोप्पळ आस्तन होंटिं घाल्लें म्होणु माड्ळि जाय्ना पुडे जात्तवें?

मदु - आम्मा तुवें सम SSS उल्लोंचे केन्ना? तें पुणि सांग.

रत्ना - जाय्तरे पुत्तां उल्लोया शिकतां कळवे?

मदु - तशिशं नाटींगे, सुन्नेक तुवें ते नमुनो त्रासुदिल्यारि ताग्वेले बाप्पान अर्थात मेग्वेले मावांन विचार्ल्यारि हावें कित्सांका?

रत्ना - सांगचे कायना. आत्तं तांगेलो अधिकारु कायना लग्न कोर्नु केन्ना भार्यि घाल्लें की तांगेलो हक्कु गेल्लो.

मदु - अशशीं. हो कायदो तुग्वेले सुन्ने मात्र की? धुवे सुद्धा लागजात्ता?

रत्ना - सर्वांक लागु. लग्न कोंदिल्लें की आम्वेलो हक्कु गेल्लो कळ्ळवें?

मदु - आस्सो, रादिस तुवें हे नमुन्यारि सुन्नेक हिणशिल्यारि खाल्लिलें शीत आंगालागतगे?

रत्ना - लागत की ना म्होणु ताक्क पळयल्यारि कळ्नां? तुग्वेलें बोड वायट केल्यां ताणे. आम्क भार्यि घाल्का म्हळ्ळि आलोचन ताक्का. आस्सो हावुं वायटनवे? तुग्वेलो बाप्प सुद्धा तशशीं म्हण्टायि. हावुं वायट जाल्लिं आस्सा फूरा पोळोनू साडतां वच तुग्वेल्यागिं उल्लोनु वेळु कित्या वायट कोर्का (भित्तरिवत्ता).

मदु - मोकळिक थोडे वेळा भित्तरि सुटवाड चल्लो हिग्वेले तोण्णांतुल्यान.

सुजाता - (येत्ता) आय्कलिवे तुम्वेले आम्मातिं उत्रं? हावुं वायटकी कोण वायट पळया.

मदु - तुग्वेले गूण माक्क सांग्नाक्का. तूं कित्तें कम्मिचें? तिग्वेले उत्रांक जवाब दीन्नाक्का म्हळ्यारि तूं आय्कत्वे? तूं म्हळ्यारि तुज्जानु म्होणचे पैकि तूं

सुजाता - मेग्वेलि सहनशक्ति मिर्वुनु गेल्लिनंतर तोंड कशिशं ओग्न राब्ता सांगा.

मदु - आस्सो. साबार सर्लें थोडें उर्लें हावें सांगिल्लिशिं तूं कर्शितवे?

सुजाता - कस्सलें कर्ता सांगा.

मदु - समयारि हांगासानु आम्मि दोग्गानि भार्यि पोडका पडतलें.

सुजाता - भारि बर्जाल्लें हावुं तयार.

मदु - बसू आम्मेले मालतिलि खब्बर तुक्क सांगल्या हावें. तें फक्कने हांगेव्या फावास्सा. आयल्यारि मन्सोइच्छा उल्लोया आडणातुवें मुक्कारि हावुं पोळोनू घेत्तां.



सुजाता - लायसन्स मेळचारि हावुं उल्लोचा कम्मि कर्तवे?

मदु - लायसन्स ना जाल्लि कित्ति आम्मा उल्लोचाकम्मि केल्यांवे तूवें. बाय्लि जाति उल्लोचा लागल्यारि विच्चारकवि? ते खात्तिरि बाय्लांक देवान नाजूक तोंड दवरल्या.

रत्ना - फुरो फुरो साबा बर्दिस्नातें उल्लुल्लयत शंगारिक भास वार्थिपळ्ळि आंगडि कडे वचा वेळु जाल्लो.

मदु - तुगेल्यागिं उल्लयत राबल्यारि वेळु जाल्लो कळनां पळे.

सुजाता - आत्तं वत्ताकी तुमि? नेवान आम्मान आयल्यारि मांकडा सोरो पिबोनु इच्चु चाब्यिल्यावरि नांचत पडतलि.

मदु - आत्तानि येनागोंति अशिशं यो व्यासु केन्ना आस्सा यो बशि (बस्ता लागि खुर्चि दाक्कैता) योगो.

सुजाता - (स्व) हें लांबायेरि वत्ता. आत्तं हांक दांढाया जाल्यारि आय्कनांचि (प्र.) बस्ते कित्तें?

मदु - हांग योगो अशिशं बशि सांगता.

सुजाता - आय्कलें हांग आपैतामु.

मदु - नाक्क बाळा वत्तांवुं (सर्कने उट्टानु धांवा)



## प्रवेश ५

### रस्तो

(रायभट्ट आनि नागप्प शेणै उल्लयत येत्तायि)

रायभट्ट - आत्तं इतल्यारेव्नु राबल्यां. हावें सांगिल्लशिशं तुमि केल्यारि सै.

नागप्प - जायतवो. अंतूं गावांभित्तिरि मर्यादेन उर्का म्हळ्यारि दीनांचि म्होणु जाल्लें.

रायभट्ट - तुमि इत्लो अत्तारु दाक्कोकाकिं तुमोले बायलेन भीव्नु हावुं सांग्नातें. हूम सुटका पळ्या.

नागप्प - हें नाटक केन्न म्होणु सांगा. नाटका सुरु जाव्यें पयलें. शानभाग

डाक्ट्राल्यागि वोच्चुनु फ्यूज घालघेव्नु यत्तां.

रायभट्ट - फ्यूज म्हळ्यारि?

नागप्प - वर्स जाल्यांमुवो. राग आयल्यारि आंगफूरा थर्थर्ता. आंगांतुं वोल्टेज कमि जाल्यां ते खात्तिरि दो तासं नरांक ताकत्त येव्चे नमुन्यांचें डब्ल इंजक्शन घेव्नु येत्तां.

रायभट्ट - तश्शीं करा. काम्मात्र हाय क्लास जाव्वा.

नागप्प - तुम्क नाककतें. कडेरि सांगातुमि. अंतू घरांतुले कर्खर बंद जाव्वा. पळया. दुसर्याले चेडां आमि हाण्णु सतासुनवें.

रायभट्ट - बरें तुमि चला हावुं येत्ता.

नागप्प - जय्तवो (वत्ता)

मारुति- (नागप्प शेषैन गेल्ले विरुध्द दिक्कान येत्ता) आर्य भट्टमाम.

रायभट्ट - मारुती? यो तुक्क शंबरि वर्स आयुष्य. तुग्गेले मावान आनि हावें आत्तं तुग्गेलो उडगासु केल्लो, केन्नाय्लो?

मारुति - आत्तं आय्यिंत्वो. सक्काणी पय्ले गाडेरि आमोलें मालति भार्यि सोर्नु आयल्यां. मागेत्तू नावो. हावें ऊट पर्यंत ना हें. रात्रि भारि उत्रं जाल्लि. आप्पुणु हांग राब्ना म्हणालें. हावें विशेष लक्ष दिल्लां. जाल्यारि सक्काणि ना म्हणापुडे घराबीघ्वांल्लु ताबडतोप टेक्स कोर्नु आय्लों.

रायभट्ट - इत्लें जाल्लें की? जाल्लिलें बर्याक आस्सो तुं आत्तं वोच्चूनु मावांमेळ तागेल्यागि हावुं उल्लैलां.

मारुति - तुमि सांगल्यानवे बरें जाल्लें.

रायभट्ट - मुक्कारि कस्सं कोर्का म्होणु हावुं सांगतां. गडबडि कोर्नाका.

मारुति - ताक्कानि घरां घेनावो हावुं.

रायभट्ट - (मारुतिन राब्बिले विरुध्द दिक्कान प्रवेशु) होक्सुनु घेना म्होणच्याक हांवांनि येना. जगले भागवतु जाव्नु एकळे बसा.

मारुति - बसा म्होणु तुवें सांका म्होण्णा. एकळो बस्ता नावे कोणांक घेव्नु बस्तां.

मालति - बसा बसा. तुम्क सर्व बायल म्होणु सांगिलें कोणे? सत्य धर्मु कोर्नु

गावार्ति कीर्तन करत भोवां.

मारुति - हावुं कीर्तन कर्ता तू नर्तन करि. मर्यादे मोल गोत्तु ऊरो. साबार ऊडणाका. बायल म्हळ्यारि कशशीं ऊर्का म्होणु गेल्ला.

मालति - बायल म्हळ्यारि तुम्मि सांगिल्लतशिशं नांतलि म्होणु केल्यावें तुम्मि? 'ओलिदरे नारि मुनिदरे मारि' हें गोत्तु ऊरो.

मारुति - आनि बायलेन सांगिल्लतशिशं घोवु नांतलो म्होणु केल्लेंवे तुवें? 'ओलिदरे गंडा मुनिदरे गुंजा' हें समजुनु घेव्चि शक्ति ना तुक्का.

मालति - गुंडानयिं भंडा. हें रुंडगेल्यारि अनि तुम्मिथयिं पायुदव्वर्ना.

रायभट्ट - मालति बायलांक साबार बुदवंतकायि बरि नयिंगो. अविचाराक आस्पदीवु अनाहुताक आमंत्रण दीव्नाका.

मालति - भटो तुमोले उपदेशा अवश्यकत माक्कना वास्सरि पुराण सांगचे तुम्मि. 'ब्राम्हणो भोजन प्रिया' तुम्का जेव्णा रुचि होर्तु संसारा रुचि गोत्ला.

रायभट्ट - आरेरे संसारा रुचि गोत्ला म्हळ्यारि कशिशंगो तें? लग्न जाल्लें साताट चेडुव जाल्लिं तांक मुंजि लग्न सर्व जाल्लें हाज्जे भार्यि आनि कस्सं जायि?

मारुति - तांगेल्यागिं कस्सं उल्लय्ता भटो ऊण्याल्यागिं दूणे घेव्चाक.

रायभट्ट - अडणारे माक्कां तें कित्तें दुस्रेंवे? मेग्गले धूवेवारिचि.

मालति - तुम्मि आनि मेग्गले कुळार येवु मेग्गेल्यागिं कस्सलें म्होणुघेव्णा....

मारुति - ओ हो हो... माक्कस गरज तूं ना म्होणु मेग्गले दिवस वत्ता म्होणु लेकल्यावें तूं? लग्नापयलें कित्तें नाशिशलवे? तुवें आसल्यारी तोंद्रे माक्कां. वच चच.

मालति - वच म्होणु तुम्मि सांका म्होण्णा. वोच्याक SSS आयल्या हावुं.

रायभट्ट - मालति, बायलांक कुळार आवै बापय्न ऊर पर्यंतगो.

मालति - माक्क. तशशीं ना. हावें केन्ना गेल्लिकित्ति माक्क स्वागतास्सा.

मारुति - भटो उल्लोनु कित्या वायट जात्ता तुम्मि? काला तक्क बुद्धि येत्ता.

मालति - तुम्मि बेगेन शुध्देरि उल्लया. हावुं तित्ले नाक्क म्होणु जाल्याहिं हांग

कित्या धाव्नु आय्ले?

मारुति - धाव्नु येव्चाक हावुं रनिंग रेसा राबिल्लां. टेक्षिरि आय्लों. घराकडे ना म्हणाफुडे खयिं गेल्लें म्होणु पोळोनाक्का. न्हयतं पळ्यांकी बायतं पळ्यां म्होणु पोळोनाक्का?

मालति - न्हयतं बायतं पोडचाक माक्कित्तें जीव जड जाल्लां.

मारुति - कोणांक बायत धुंगुळनुं घालशी तूं .

मालति - तुमोल्यागिं उल्लोचें काम \$\$\$ ना माक्का. आयिले वाटे टेक्स ना म्होणु वापास वचा. हावुं जीवबी दीना कळवे? (वत्ता).

मारुति - जीवु घेत्ता लोकालो. अखबल शून्य बुद्धि शून्य.

रायभट्ट - वोच्चोरे हावें थयिं सर्व सम्म कोंदव्वर्ला.

मारुति - हावुं शीदा आंगडिल्या वोच्चनु मावांल्यागी उलैतां. तुम्मि बेगेन वेळान थयिं येया.

रायभट्ट - हावुं हांगा वत्तानि येत्तां. तूं मुक्कारि वच (वत्ता)

रायभट्ट - मालति तुग्गोत्तागो हे रायभटालि वाति. कर्तपळे तुग्गेलि गति. नामुगो तुक्क मानमर्यादे भीति. हांवेतुग्गेले फाटोफाट देवैतुक्क कुळार्चे मेट. वास्सरें पुराण सांगत्हावुं नयिं? मेग्गेलें पुराण मरण पर्यंत यादु ऊर्का तित्लें कर्नाजाल्यारि माक्क राय भट्ट म्होण्चे नोंण्यांतुलो भट्ट म्हण. (तुवालो फाप्पुणु वत्ता).



## प्रवेश - ६

### नागप्प शेणैले घर

सुजाता पुस्तक वाचत बसल्यां. हात्तां येक बेग घेव्नु भार्यिसानु मालति येत्ता.

सुजाता - हें कित्यो सक्काणिफुडे अचानक आगमन? तोंड फूरा देव्नु गेल्यां. आमंत्रण नाशिश कशिशं आय्लें तूं?

मालति - मेग्गेले घराकडे माक्केव्चाक आमंत्रण जाव्का म्होण्णां.



सुजाता – तुग्गेलें घर? तुग्गेलें घर हें नयिं. बाय्लांक दिल्लिलें घर \$\$\$ गति जाल्लिलें घर एककी राति. आम्मि आपेल्यारि मात्र तुवें येव्का.

मालति – मेग्गेले घराकडे मावकेवच्याक अधिकारु आस्सा.

सुजाता – तुक्कात्तं काय्यी अधिकारु ना. गोत्र खंडन कोर्नु केन्न भार्यि घाल्लें की तुग्गेलें मंडण हांगानि चल्लां. तात्पूर्तीक आयल्यां की कायंचें आयल्यां.

मालति – कायंची आयल्यां. तुक्क विच्चारु हांवु आयिल्लां.

सुजाता – होज्जे नंतर तुवें मावक विच्चारु येव्का कळवे?

मालति – मेग्गेले आम्मानानि बाप्पान जीवंत ऊरपर्यंत तुक्क विच्चारि गरजना. मेग्गेले आम्माले हक्कारि हांवेंत्तां.

सुजाता – तुग्गेले आम्मालो आनि बाप्पालो हक्कु गेल्ला आत्तं. तुग्गेले बाप्पाक साटि आम्माक पंचावन्न वर्स. तांक पेन्शन जाव्नु तांगेलो हक्कु आम्क सेंक्षन जाल्लां कळवे? तुग्गेले आम्मांक काय्यी हक्कु ना आत्तं. आस्स म्हळ्ळो सोक्कु तो हावुं देवेंतां.

मालति – तुग्गेले उत्रांक हावुं किम्मत्त दीना. घोवा आय्कनाशिशिलिं तुक्का आय्कतां?

सुजाता – तुग्गेले घोवाल्यागिं संसारु कोर्चाक जाल्लां तुका? मायिं, मावुं, नणदो कोणूनायि अशिश आस्तना तुक्क केन्न जमिल्लां... म्हणापुडे तूं कितल्यांचें म्हळ्ळें स्पश्ट कळता. मेग्गेले माय्वेवारि येकि मायिं आसल्यारि कितें कर्ताशिशिल्कि तूं?

मालति – मेग्गेले आम्मा दुर्विल्यारि तुक्क कायिंतरि जायत.

सुजाता – दुर्वचें नयिं मात्यारि फात्तोर हेर्बुचास्सा. रादीस काळोसो करकर कर्ता.

मालति – मेग्गेले आम्मांक काळो म्हण्ता?

सुजाता – म्हार काळो करकर काळो, तुवें म्होणचें कितें?

मालति – आम्मा काडचाक \$\$\$ हांगायल्यांशि दिस्तु. ह्या नमुन्या देक्कुनू इल्लें वर्स लग्न जाय्नाशि आशिशल्ली. मेग्गेले अण्णांक बरी गांटलि तू

सुजाता – शटपू, गेटा भार्यि राबुनु उल्लयि.

रत्ना - (भितरिसानु येत्ता) कोणागोतें तुवें उल्लोचें?

सुजाता - तुमगेलि सुपुत्रि घोवा दीव्नु आयल्यां कात्रि ताक हांगा राब्यादीना हें मात्र खात्रि.

रत्ना - तूं कोणगो ताक्क उल्लोचाक? हावुं हांग राबल्यां. एद्राक हावें जीवंत ऊरपर्यंत तुक्क खंचो आय्लोगो हक्कु?

सुजाता - आनिंक गेल्लां तुमगेलो सोक्कु? घोवा सोणायिले धुवेक घरा होक्कुनु घेव्चि पय्लेचूकि. ताक्क सहानुभूति दाक्कोनु तागेल्यागिं उल्लोचि दुस्रे चुकि विचारा ताकडें घाल्लुं जोकि नंतर उल्लायि बाकि.

रत्ना - आयिल्याक बशि म्होणचे पयलें ताक्क भार्यिं घाल्वा लागलें. तें हांगा जाल्लिलें, नंतर तूं आयिलें. आय्क नागगो ताणें उल्लयिल्लें. बरें केल्लें तुवें हांगायिलें.

मालती - तुवें हांगास्त एद्राक हावुं भित्तवे हिग्गेले उत्रांक वत्त पळे हावुं भितरि कस्सं कर्त पोळोनु करि. (दोगं भित्तरि वत्ताचि)

सुजाता - घोवा सोण्णु आयिले बदल नामुहिक्का बेजारु. आनिंक कर्ना हि विचारु वायट जाय्नावे तागेलो संसारु?

नागप्प - (भार्यिसानु येत्ता) कोणालो संसारुगो वायट जाव्यो?

सुजाता - तुमगेलि मोगाधूव, घोवालागीं लडायि कोर्नु हांगेव्नु होक्कल्यां. हावें ताक्क घरांतुं होक्कुनु घेव्ने म्होणु प्रयत्न केल्यारि माय्न भितरि व्हेल्लें.

नागप्प - (रागान) माय्न भितरि व्हेल्लें? कशिशं व्हेल्लें? कित्या व्हेल्लें? जाय्ना एक मिनिट ताक्क हांग राब्यादीना. ए मालति, मालति.

मालति - (भार्यियेत्ता) कित्तें बाप्पा?

नागप्प - (रागान) बाप्पा \$\$\$ म्होणाका. मालति कुलि घातकी (रत्ना येत्ता) तीनि मिनिट भित्तरि हांगसान भार्यि पड हांग तुक्क कोणे आप्ययल्यां.

रत्ना - ताक्क हांगेव्यो हक्कु नावे?

नागप्प - ताक्कनि तुक्क आय्ला सोक्कु. तें कशिशं आयलें. कित्या आयलें म्होणु विचारु केल्ला तुवें? (मालतिक) पयलें भार्यिपड.

रत्ना - येव्यो हक्कु ना जाल्यारि राब्योनु घेव्यो हक्कु माक्कास्सा.

नागप्प - आम्लो हक्कु केन्नकी गेल्ला. हावें सांगिलें तिल्लें आय्कवा हाज्जे भार्यि कोणें उल्लोचाना.

रत्ना - घोवाथंचें मेटानि चण्णा म्होणु आयल्या खयिं तें.

नागप्प - घोवाथंचें मेट देखिल्याक हांगचे गेट बंद. हावुं दित्त तुक्क पांच मिनिट टैं (भित्तरि वत्ता).

सुजाता - कळ्ळेंनवे मावान सांगिलें. तुम्मि कस्सलें उल्लोचें आसल्यारि मुगसुनु सोडा.

रत्ना - तूं उल्लोनागो. तूवें येतधोर्नु माक्क उल्लोचा सुरू केल्यां म्हांतारानि घरपाडि खंयि.

सुजाता - आपण्याले पय्मुळां कुवाळें कुसल्यां दुर्झा पाय्मुळां सास्म विंता.

रत्ना - (मालतिक) चलगोतुं भितरि उलैत ऊरो. (भित्तरि वत्तायि)

सुजाता - 'बाविलि बिद्रू भांजोत बिडुदिल्ला' म्हळ्ळे जाति लोक्कु हो.

मदु - (भार्यिसानु येत्ता) तयारि केल्या नवे तूवें?

सुजाता - सर्व रेडि केल्यां, तुम्मि गाडि हाळ्यावें?

मदु - व्हयि. मालति आयल्यावें?

सुजाता - आयल्यां भित्तरि गेल्यां. तुमोले बाप्पान पांच मिनिट टैं दिल्ला ताक्का

मदु - अत्तं रायभट्टु आनि भावजि येत्तले.

सुजाता - भावजि आयला?

मदु - व्हयि, मालतिले फाटोफाटी आयला तो. आंगडिकडे बस्ला. चल भित्तरि वच बेग घेव्नु येव्यां (भित्तरि वताचि) (नागप्प शेणै भार्यि येव्नु हेत्तांतेत्तां पळेता).

नागप्प - आर्ये अजुनु आयिल्यांयि कित्ते हें? (मदु सुजाता वोच्चे तयारेरि भार्यि येतायि. ट्रॅक हांडव्वर्ताचि. रत्ना मालति भार्यि येत्तायि) आर्ये हें कित्ते खयिं वत्ता तुम्मि?

मदु - हांग आम्क सूखना, आम्लो निमित्ति तुक्कानि आम्मा सूखना. म्हण फुडें आम्मि भार्यि वोच्चें बरेनयिं?

गणप - अशिशं. बरें केल्लें तुवें. तुक्क सांका म्होणु हावें आलोचन केल्लि.  
जाल्यारि खंचे तोण्णान सांग्चे पुत्ता आनि सुन्नेक खयिं तरि वच  
म्होणु सांका की हे मांतारकालारि हावें भार्यिपोण्णु वोच्का हें माक्क  
कळनांशिश आशिशलें.

दु - माक्कां तिल्लें जाल्ले. हेत्तां आम्यान सांगिलें व्हयि म्होणका? की बायले  
सांगिलें व्हयि म्होणका हें कळनांशिश आशिशलें.

त्ता - (रव्यावारि) आशिशल्लो तूं एकळो मुरे पुत्ता. तुवें गेल्ले नंतर हावुं हांग  
कस्सं कोरूं? तुज्जे भर्शि हावूं येत्तां.

गणप - (होडान) तुग्गेलो सव्यासु नाक्क म्होणु हांगसानु वत्त तो. नेवान तूं  
तागें भर्शि वत्त म्हळ्यारि कशिशं तें?

त्ता - मदुन ना जाल्यारि हावुं हांग एघ्यडि राव्ना. ताणे आशिशलेकडे हावुं.

गणप - कडेरि ताणे बायले कित्कोर्का?

त्ता - कुळार धाडो. निवाळसवोतें. ताणे येत लागायत कोणांक सूखना.

गणप - कुळार धाडका? तुक्क सुळारि घाल्का. तुक्क धाडाह्वांवुं कुळारा  
आत्तं आत्तं वोच्का तुवें.

मदु - कुळार धाडच्याक लग्न जाल्नांगे हावुं तोण्णान उल्लोंचें संसार कार्यान  
कोर्चें मात्र कष्ट कळवें?

मालति - आम्मा सोण्णु वोत्ताक्रे अण्णा.

मदु - तूं आयल्यां मुगो घोवा सोण्णु आम्मा धोर्नु घेव्नु बशि. माक्क अण्णा  
म्होण्णाका. तुग्गेल्यारि अण्ण म्होणु घेव्वाक माक्क. मर्यादिदिस्ता.  
(बायलेक) ऊट वोचां. (मदु हेंड बेग खांदारि घाल्ता. तें पोळोनु).

त्ता - मदू SSS वोत्ताक्रे पुत्ता तुक्क सोण्णु हावुं येघ्यडि ऊर्ना.

रायभटु - (प्रवेशु भार्यिसानु येत्ता. सर्वां पळैता) कस्सलेंतें हें सर्व. आरें मदु?  
खयिं भार्यि सर्ला? कस्सलेंतें हें?

त्ता - भटो तुम्मि पुणि बेगेन सांगा. मदु घर सोण्णु वत खयिं वोत्ताका म्होणु  
सांगा.

रायभटु - तुक्क बरे जाल्नां. सुन्नेलो त्रामु ना आतां. कर्वर ना. धूव कशिशं



आयल्यां घोवा सोण्णु. आरांशीर बुरा. मदु तुवें वोच्चें बरें.

रत्ना - नाक्क भटो. तशिशं म्होणाकायि. नाक्क म्होणु सांगा.

नागप्पा - सांग्नाकावो भटो, वोच्चेतो खय्यीं पुणि बर्जाव्नु उर्तारि सै. आत्तं पोळे काडता. दोळे निकळ्यान. साबा उल्लयल्यारि गळ्याधोर्नु भार्यि घालिन.  
(षट् हातवैरि कर्ता. रा.भ. तडविता)

रायभटु - नाकवो नागप्प शेणैनु. रागा हात्तां बोड दीन्नाकायि.

नागप्प - तुम्मि सोडा भटो. म्हळ्ळे म्होणु जास्ति जाय्त गेल्यां. येक पुत्ता आनि सुन्नैक चोलोनु वोर्चा जाय्ना? इत्ले वर्स वोग SSS उर्लो माक्क सद्दां भिसडानु घेत्ता? ताक्क राब्बोनु घेव्यें उदा आस्स तुक्का? आजि हावुं तुग्लेलें उदा पोळोनु सोडता. इत्ले दिस मर्यादे भीव्नु ओगग उर्लो. आत्तं हावुं कस्सल्याक भीना.

रायभटु - वूरोहो नागप्प शेणैनु. कित्तें म्हळ्यारि बायल मनुषनवे?

नागप्प - बायल मनुष? कोण हें? धा दार्यालें धैर्य आस्स ताक्का. लग्न जा भित्तरि कोडाणे सानु माक्क हांग हाळ्यां ताणे ताक्क हावुं इतल्यारि सोण्णा. मस्त वर्सां सेडु तिरुनु घेव्यास्हांवें. मेग्गेले आम्मांक शीत म्होणु खाच्चादिल्नां. सम SSS रडैयलां म्हाका. घर सोडैल्यां. हाग्गेले उत्रांक भुल्लुं म्हणा, भीव्नु म्हणा, आम्मा आनि बाप्पा सोण्णु घरांसानु भार्यि पोण्णु हांगाय्लों. तीच्चि पाळि आजि तुक्कायल्या. आत्तं रडत बशिं. मेग्गेले आम्मांक रडयिलें तुवें. मदु वोच्चोवो भटो. ताज्जे भर्शि तूं वश्शी तुक्क सम SSS चिर्ता माक्क फाशि जाल्लि म्होणु अडणा. मेग्गेलें आश खर्चत आयल्यां आनी हावें पोळोचें बाकि म्होणुनां. एखाद्य वेळा मेग्गेले हात्तांतुल्यान चुक्कुनु तूवें जीवंत उर्ल्यारि तुग्लेलो इतिहास पेपरांतु फायसकोर्नु गावारि तुग्लेले वार्या कोणे येच्चा तित्तें कर्ना जाल्यारि कोडाणे तिमप्प शेणैले कुटुंबा जाल्लों फाल्स.

रत्ना - रायभटो मेग्गेलि संपूर्ण चुकि जाल्लि. आम्मि चुक्किलें आम्क कळनां. इत्ले दिस अज्ञानांचे अंधःकारांतुं आशिशिल्लिं आत्त माक्क बुद्धि आय्लि. सुन्ने आनि मदुक हाजे नंतर हावुं उल्लैना. येकवेळे वत्ताशि करा.

नागप्प - हर्गिस जायना. भटो बकध्यान हें तुम्मि नम्मुनाक्कायि. येक जाति हावुं आय्कना.

रायभट्ट - शेणैनु तुम्मि रागु जास्ति हाणहोव्याना. तुम्मेले हार्ट पय्लें वीक्कास्सा. रागु मात्या चोण्णु खयितरि पयूज वचत.

नागप्प - गेल्लें म्होणु अडणा भटो. घरांतु सूखना म्हळ्ळे नंतर ऊर्नु उपेक्किर्तें?

रत्ना - ना, हांवनि तुम्क केन्ना उल्लैना. बेजारु जावो सारखें कस्सलें कर्ना (नागप्प शेणैले लाग्गिं वोच्चुनु) तुम्मि येकवेळ थंड जाया.

नागप्प - माक्क थंड कोर्चि आलोचन तुक्का नयिं?

रायभट्ट - तश्शिं न्हयिवो. शांत जाया म्होणु.

नागप्प - मदुले मात्यारि हादोवोर्नु सांग.

सुजाता - हावुं तिक्क हादोवोर्चादीना. तिग्गेलो भर्वासु माक्कना.

रत्ना - (सुन्नेले लाग्गि वोच्चुनु) नागो पुत्ता खर्यापणांक हादनंतर तुक्क हावुं कस्सलें उल्लैना. तुग्गेले सुखाक आडयेना. इत्ले दिस कस्सलें म्हळ्ळें आसल्यारि माक्क माफ करि (आडबागसता)

सुजाता - (तिक्कधोर्नु) ना, ना, तुम्मि तश्शिं कोर्चें नयिं. हावें तुम्क नाक्काशिशलें म्हळ्ळां उल्लयिल्यां. खरें म्हळ्ळारि तुम्मि माक्क माफ कोर्का (पांयडता)

रत्ना - ऊट्टू. कित्तें म्हळ्ळारि मेग्गेली सूनवेतू चुकि मेग्गेलीच्यो पोरा. जाय्मोणु तुक्का त्रासु दिल्ल हावें. (रत्ना, सुजाता, मालति एकक बलेन राब्ताचि.)

रायभट्ट - हयरे मदु 'हिट्टू रोस्सु येक्कूचि दोन्नो मात्र वार्यारि' म्हळ्ळावारि ही बायलं वोट्टू येक्कचि. आम्मि मात्र वार्यारि.

नागप्प - माक्क पांयडि चूकि जाल्लि म्हण.

रत्ना - मेग्गेलि चूकि जाल्लि माक्क माफ करा (पांयडता)

नागप्प - (मिशोतिपीत) तथास्तु येकको जाल्लों आत्तं दुस्रे अंको (होडान) मालति!! (मालति उड्डुनु पडता) कित्तें तुग्गेलि गति?

रत्ना - गति कस्सलि घोवान सांगिलें आय्कुनु चंदायेन उर्चि तागेलि रीति. तश्शिं उर्त जाल्यारि मात्र ताक हांग स्थान ना जाल्यारि ताणे हांग

उर्चाना. आनी ताणे कुळार म्होणु पोळोचा ना. आमोले लेक्काक तेंन्ना म्होणु आमि संम्जुतायि.

मारुति - (भार्यिसानु येत्ता. सर्वाक पळेता) राय भटो तुम्मि हांग आस्सायि.

रायभटु - हावूं म्हळ्ळें कित्तें सर्व हांगास्सायि. तूं येककम्मि जाल्लो. यो बशि.  
(मदु बस्ता) (बाकिचे राब्बूनू उर्तायि)

नागप्प - (होडान) मालति! सांग तुम्गेलि जवाब एक्क SSS एक मिनिट टै.

मालति - (धड धडी वोच्चनु पांयडोडचा कर्ता)

नागप्प - हांग नयिं थयिं. तो पळे थयिं बस्ला (मारुतिक दाक्कैता)

मालति - (मारुतिले लागिं वोच्चनु) मेग्गेलि चूकि माक्क कळिळ माफ करा.  
तुम्मि सांगिल्लिशिं आय्कुनु उर्ता. (पांयडता. मारुति उल्लैना रायभटाक पळैता)

रायभटु - जायत म्हणरे मारुति. पश्चात्तापान धग्ध जाल्यां तें. ताक्क साबार दुक्को नाक्का.

मारुति - जायतगो. आत्तं अख्खल आय्लि नवे तुक्का. चल वोचां.

मालति - भटो तुम्क सुद्दां हावें नाक्काशिशलें म्हळ्यां. तुम्गेलें मन्न दुक्कैल्यां माक्क माफ करां. (पांयडता)

रायभटु - माक्क बेजारु नागो. तुम्गेलो संसारु सम्म जाल्लो म्हळ्यारि माक्क खुषि. तें सर्व हावुं लाव्नु घेत्तवे? हाजे नंतर आरांशीर सुखान वूरा. दोन्नी सोर्यिको हावें केल्यो. त्यो केन्ना वायट जाव्या दीना हावुं. देवा दयेन सर्व आनंदु जाल्लो. आत्तं जाल्यारि आमि भार्यि सर्ले. हां वेत्तावो नागप्प शेणैनु.

मारुति - आमि येत्तायि.

नागप्प - (सिरियस) बसारे थयिं. (मारुति उड्डून पडता) खंयि वत्ताचि? सर्व जेवण कोर्नु वचा. वेळु जाल्ला. भटो तुम्मि आजि हांगा जेवण कोर्नु वचा. अन्वाळे कोणेन?

रायभटु - फाल्या जान्वे घाल्नु घेत्तवो. 'ऊट होद्रे कोटि लाभा' म्हणतायि. आजि तुम्मिथयिं हितान जेक्का हावें.

नागप्प - वचागो पय्लें चा करा. जेव्णा बेगेन वेळु जाल्लो म्होणु अडना.  
लायेक्कोर्नु शाबु-तांदला पाय्सु करा.

रत्ना - वेळु कस्सलो. तेग जण आस्सायि. एककेकल्यान एककेक काम  
केल्यारि जावु गेल्लें. सुजाता तें बेग भित्तरि होंदव्वारि. चलागो भित्तरि  
(तेगं भित्तरि वत्ता)

नागप्प - (मुक्कारि येत्ता हत्तां तेत्तां पोळोनु) भटो कशिशं मेगेलो अव्वारु?

रायभट्ट - खरें हावुं भिल्लोवो.

नागप्प - श्यानभाग डक्काल्यागिं फ्यूज घाल्न घेवु आयिल्लो. आनिंक \$\$\$  
फोर्नु आस्सा! आनि कोणा ताप्पोकावे? (शर्टा हात वैरि कर्ता)

रायभट्ट - नाक्कवो. आनि तुम्मि ताप्पें नाक्का ताप्पोचें नाक्का. तस्से दिवस  
देवु दीना तुम्का.

नागप्प - तुम्गेलो आशिर्वादु .

रायभट्ट - मदु कशिशं नाटक?

मदु - सूखांत्य जाल्लें. तुम्मि हातु घाल्ले नंतर विच्चारुवे?

रायभट्ट - मारुति कशिशं तुग्गले मना प्रमाणे जाल्लें नवे?

मारुति - मेगेल मर्याद राक्किल्याक आनी संसारु राब्बयिल्याक हावुं तुम्क  
चिरत्रुणि.

नागप्प - वटायेरि देवाले अनुग्रहान, रायभट्टाले प्रयत्नान, आमोले घरा लागिल्लें  
ग्रहण निवारण जालें.

रत्ना - (भार्यियेवु) भटो येया, तुम्मि याया (नागप्प, रायभट्ट भित्तरि वत्तायि.)

सुजाता - (भार्यि येत्ता) तुम्मि उट्ट्या या पिच्चाक (मदु भित्तरि वत्ता)

मालति - (भार्यियेवु) तुम्मि कित्तें बस्ते?

मारुति - मावांचंधो जांवयिं नयिं? आप्पोचे पय्लें कशिश येव्वें?

मालति - येया तरि (हासत) (दोग भित्तरि वत्तायि)

अंक्या पडदो



# साहित्य विविधा

## पुस्तकमाळेतील पुस्तकां

२००७ वर्सा उजवाडाक आयिल्लीं -

- |                                   |                               |
|-----------------------------------|-------------------------------|
| १. हुकमाची राणी (कादंबरिका)       | - ए. एस्. पुश्कीन             |
| २. समर्पण (कादंबरिका)             | - चंद्रकांत केणी              |
| ३. रुपां आनी रुपडीं (कथा)         | - चंद्रकांत केणी              |
| ४. नायिका (कादंबरिका)             | - चंद्रकांत केणी              |
| ५. दवा थेंब (कथिका)               | - अनुवादित - चंद्रकांत केणी   |
| ६. नाटक आनी नाटकार (चवथीचो चंद्र) | - आचार्य रामचंद्र शंकर नायक   |
| ७. कथा भारती (वेंचीक भारतीय कथा)  | - चंद्रकांत केणी              |
| ८. मोगरें (मूळ पुर्तुगेज कादंबरी) | - श्रीनिवास शेणवी भोबे काकुलो |
| ९. आपालिपा (निबंध)                | - चंद्रकांत केणी              |
| १०. अनाल्यो अ-कथा (अ-कथा)         | - अना म्हांबरो                |

२००८ वर्सा येवपाचीं पुस्तकां :

- |                                 |                      |
|---------------------------------|----------------------|
| ११. बयाभाव (कवी आनी कविता)      | - अना म्हांबरो       |
| १२. पाचूचो बांद (कथा)           | - दत्ता श्रीपाद नायक |
| १३. एक आशिल्ली राणी (कथा)       | - सुजाता सिंगबाळ     |
| १४. सरभरस (संकीर्ण)             | - चंद्रकांत केणी     |
| १५. आडकात्रितुलें फोप्पळ (नाटक) | - बाबुटी नायक        |
| १६. हांगाची थंयची कथा (अणकारित) | - मित्रा बोरकार      |

**कुळागर प्रकाशन**

पो. बॉ. नं. ७८

आर/१/१८, आराधना अपार्टमेंट्स,

आके - आल्ट,

मडगांव (गोंय) ४०३ ६०१





*With Best Compliments  
from*



**Dr. T. M .A. Pai Foundation**

**Syndicate House  
Manipal - 576 104  
Ph: 2571762/2571014**